



УНІВЕРСІТЭТ



Пераможца V Нацыянальнага конкурсу друкаваных СМІ
«Залатая літара» ў намінацыі «Найлепшая шматтыражная газета»

9 кастрычніка 2015 года, № 15–16 (2139–2140)

РЭЙТЫНГІ

БДУ стаў адзінай айчыннай ВНУ, якая за ўсю 12-гадовую гісторыю рэйтыngu THE ўвайшла ў лік ранжыраваных універсітэтаў і заняла месца ў групе 601-800.

Рэйтынг THE World University Rankings лічыцца адным з найбольш прэстыжных і надзейных рэйтынгаў універсітэтаў свету, выдаецца вядомым брытанскім часопісам Times Higher Education, які спецыялізуецца на пытаннях сферы вышэйшай адукацыі. Раней THE выдаваўся ў супрацоўніцтве з агенствам QS, а з 2010 года стаў публікаваць уласны рэйтынг у партнёрстве з агенствам Thomson Reuters.

У рэйтынг THE 2015-2016 года ўключаны вынікі ацэнкі 800 найлепшых універсітэтаў свету. Сярод ацэньваных крытэрыяў вылучаюцца наступныя блокі: адукацыйная дзейнасць – 30%, навуковыя даследаванні – 30%, цытаванасць – 30%, міжнароднае супрацоўніцтва

Новае вымярэнне

THE DataPoints
Belarusian State University

Rank
601–800

– 7,5%, інвестыцыі бізнесу ў навуковую дзейнасць – 2,5%. Важнае значэнне ў методыцы мае акадэмічная і даследчая рэпутацыя ўніверсітэта (па дадзеных апітанняў больш як 11 тысяч экспертаў). Улічваюцца таксама суадносіны студэнтаў і выкладчыкаў, падрыхтоўка кадраў вышэйшай кваліфікацыі (кандыдатаў і дактароў навук), цытаванасць навуковых прац супрацоўнікаў і шматлікія іншыя параметры.

Рэдактар рэйтыngu THE Філ Бэйці адзначыў: «Рэйтынг Times Higher Education World University Rankings, які публікуецца на працягу 12 гадоў, заўсёды рупліва падыходзіць да стандартаў ацэнкі і ўжывае адзіныя цвёрдыя нормы ацэнкі ўніверсітэтаў па ўсім свеце, іх падыходаў да навучання, даследчай і навуковай дзейнасці, міжнароднага супрацоўніцтва. Вынікам нашага рэйтыngu давяраюць студэнты і іх бацькі, прадстаўнікі акадэмічнай сферы, кіраўніцтва ўстаноў вышэйшай адукацыі і міністэрстваў. Беларускі дзяржаўны ўніверсітэт, які ўпершыню заняў месца ў групе 601-800 найлепшых універсітэтаў свету, можа ганарыцца сваімі выбітнымі дасягненнямі».

На верхнім радку THE World University Rankings размясціўся Каліфарнійскі інстытут тэхналогій,

за ім стаіць Оксфардскі ўніверсітэт, замыкае тройку Стэнфардскі ўніверсітэт.

З краін-суседзяў Беларусі ў рэйтыngu THE 2015-2016 года вышэй за БДУ размясціліся толькі восем расійскіх ВНУ: МДУ (161 пазіцыя), Санкт-Пецярбургскі дзяржаўны політэхнічны ўніверсітэт Пятра Вялікага (201-250), Томскі політэхнічны ўніверсітэт (251-300), Казанскі федэральны ўніверсітэт (251-300), Нацыянальны даследчы ядзерны ўніверсітэт МІФИ (301-350), Новасібірскі дзяржаўны ўніверсітэт (401-500), Санкт-Пецярбургскі дзяржаўны ўніверсітэт (401-500), Маскоўскі дзяржаўны тэхнічны ўніверсітэт імя Баўмана (501-600), а таксама Варшаўскі ўніверсітэт (Польшча) (501-600).

Паводле інфармацыі прэс-службы

ВЫСТАВЫ

Распрацоўкі БДУ былі прадстаўлены на Днях беларускай навукі, арганізаваных 29 і 30 верасня ў межах Сусветнай выставы EXPO-2015 у Мілане (Італія).

У нацыянальным павільёне дэманстраваліся дасягненні і патэнцыял айчыннай навукі. Адным з мерапрыемстваў стаў форум «Перспектыўныя кірункі даследаванняў у Рэспубліцы Беларусь для забеспячэння харчовай бяспекі і паляпшэння якасці жыцця». На ім выступіў прарэктар па навуковай рабоце БДУ акадэмік **Алег Івашкевіч** з прэзентацыяй навукова-тэхнічнай прадукцыі комплексу вядучай ВНУ Беларусі. Пасля вяртання Алег Анатольевіч падзяліўся з намі сваімі ўражаннямі:

– Сусветная выстава – гэта, вядома, грандыёзнае мерапрыемства, дзе амаль кожная краіна ладзіць сваю экспазіцыю. Сёлета яна прысвечалася пытанням экалогіі, якасці прадуктаў харчавання, медыцыне і біябяспекі. Некаторыя краіны групуваліся па асобных накірунках, напрыклад, прадстаўлялі толькі сельскагаспадарчую прадукцыю, як той жа Ізраіль. Беларусь вельмі годна выглядала на фоне іншых. Уявіце сабе: павільён у выглядзе зялёнай гары, падзеленай пасярэдзіне колам жыцця з імітацыяй вадаспаду,

Акно ў Еўропу



Нацыянальны павільён Беларусі прыцягваў увагу шматлікіх наведнікаў EXPO-2015



прычым, што цікава – засаджанай сапраўднай зялёнай цыбуляй.

– **Насамрэч, вельмі арыгінальна...**

– Нездарма праз наш павільён ішла вялікая плынь народу. Тысячы людзей сем'ямі пазнаёміліся з нашай краінай. Да таго якраз 29 верасня быў адкрыты дзень для дзяцей, якіх падвозілі з усёй Італіі, так што было вельмі страката і гаманліва.

– **Што да практычнай дзейнасці?**

– У межах ЭКСПА-2015 на працягу двух дзён мы праводзілі Дні беларускай навукі. Прадстаўнікі

акадэмічнай і ўніверсітэцкай навукі, аховы здароўя і аграпрамысловага комплексу на чале са старшынёй ДКНТ Аляксандрам Шуміліным падрыхтавалі 17 выступленняў. У тым ліку зрабіў два даклады і я ад БДУ. Першы даклад тычыўся тэхналогіі атрымання ядомых плёнак для ўпакоўкі харчовых прадуктаў. Гэта выключна ўнікальная распрацоўка. Мы прадэманстравалі экалагічная бяспечныя, біяраскладальныя ўзоры ўпакоўкі, якія італьянскія спецыялісты з задавальненнем пакашталі. І другі даклад быў па ачыстцы вады. Таксама вядомая наша тэхналогія.

– **Алег Анатольевіч, якія, на Ваш погляд, перспектывы нашых распрацовак на еўрапейскім рынку?**

– Варта адзначыць, што ў Італіянаў нашы экспанаты выклікалі непадробную цікавасць, яны не чакалі, што ім прапануюць распрацоўкі такога ўзроўню. Далей ужо пойдзе канкрэтная праца са спецыялістамі. На нашай прэзентацыі прысутнічалі рэдактары навуковых часопісаў, якіх адмыслова запрасілі, і мы разлічваем, што пасля выхаду публікацый пачнуць усталёўвацца прамыя кантакты.

Сяргей ШАФАЛОВІЧ

У нумары:

**ВЫНІКІ ПРАЦЫ БДУ
Ў 2011–2015 гг.
І ПЕРСПЕКТЫВЫ
НА 2016–2020 гг.**

3 даклада рэктара акадэміка
Сяргея АБЛАМЕЙКІ

Стар. 2–3

**ДВАЦЦАЦЬ ГАДОЎ У
МІЖНАРОДНАЙ ПОВЯЗІ**

Факультэт міжнародных адносін
адсвяткаваў 20-годдзе

Стар. 4

**ЯК Вывучыць
КІТАЙСКІЯ ІЕРОГЛІФЫ?**

Выкладчыца журфака Дар'я
ПІРГЕЛЬ два гады працавала
ў Хэнанскім універсітэце

Стар. 6

Весткі з рэктарата

ПАДЗЯКА Прэзідэнта Беларусі аб'яўлена прарэктару па адміністрацыйна-гаспадарчай рабоце **Уладзіміру Рагавіцкаму** за шматгадовую працу, высокі прафесіяналізм, значны ўклад у развіццё матэрыяльна-тэхнічнай базы БДУ.

РЭКТАРУ БДУ акадэміку **Сяргею Абламейку** аб'яўлена падзяка міністра адукацыі Беларусі за добрасумленную працу, значны ўнёсак у развіццё вышэйшай адукацыі.

ГАНАРОВАЙ граматай Савета Міністраў РБ ўзнагароджаны ганаровы дырэктар НДІ ядзерных праблем БДУ **Уладзімір Барышэўскі** за шматгадовую працу, значны ўнёсак у развіццё навукі і адукацыі. Ганаровай граматай Нацыянальнага сходу РБ за шматгадовую навукова-педагагічную дзейнасць, вялікі ўнёсак у рэалізацыю сацыяльнай і эканамічнай палітыкі Беларусі адзначана прафесар юрыдычнага факультэта **Тамара Макарава**. Падзяка рэктара БДУ з уручэннем каштоўнага падарунка абвешчана за шматгадовую дзейнасць і ў сувязі з 70-годдзем прафесару ФРКТ **Фадзею Камарову**. Ганаровая грамата Міністэрства адукацыі Беларусі ўручана дырэктару НДІ ППМІ БДУ **Юрыю Харыну** за шматгадовую дзейнасць, а таксама за паспяховае кіраўніцтва навуковымі працамі студэнтаў.

ЗНІЖКІ на навучанне атрымалі 510 студэнтаў і навучэнцаў і 36 цалкам пераведзены на бюджэтную форму ў 2015-2016 навуч. г. у БДУ. Упершыню сёлета аплата зніжана для шасці студэнтаў з ліку замежных грамадзян.

Найбольшую колькасць «бонусаў» пры аплаце за вучобу атрымалі студэнты ФМА, ІБМТ, ДІКСТ – 226, 108 і 37 адпаведна. Памер зніжка пры аплаце за навучанне даходзіць да 60%. Зніжана аплата тым студэнтам, якія паказалі высокую вынікі пры здачы сесіі і вялі даследчую і грамадскую працу.

Паводле інфармацыі
прэс-службы БДУ

3 даклада рэктара БДУ академіка Сяргея Абламейкі на пашыраным пасяджэнні Савета БДУ 28 верасня 2015 года.

Калектыў комплексу БДУ ў 2011–2015 гг. працаваў над выкананнем Плана мерапрыемстваў па рэалізацыі Дзяржаўнай праграмы развіцця вышэйшай адукацыі на 2011–2015 гг., Праграмы перспектываў развіцця БДУ на 2011–2015 гг., планаў структурных падраздзяленняў.

У аснове стратэгічнага планавання ў справаздачны перыяд знаходзіліся максімальна эфектыўнае выкарыстанне наяўных рэсурсаў для ўдасканалення навучальна-выхаваўчага, навукова-даследчага і вытворчага складнікаў дзейнасці комплексу БДУ, умацаванне сувязяў паміж яго навукова-адукацыйнымі і вытворчымі структурамі.

НАЙВАЖНЕЙШЫЯ МЕРАПРЫЕМСТВЫ

Увядзенне сістэмы электроннага дакументазвароту дазволіла ўзмацніць кантроль за выкананнем рашэнняў савета, загадаў і распараджэнняў па ўніверсітэце, асобных даручэнняў кіраўніцтва.

У справаздачны перыяд у БДУ, як і ў цэлым у вышэйшай школе, праводзіліся мерапрыемствы па рэалізацыі прынятых нарматыва-прававых дакументаў у галіне ўдасканалення адукацыйнага і навукова-працэсав, ідэалагічнай і выхаваўчай працы. Укаранёная новая канцэпцыя выкладання сацыяльна-гуманітарных дысцыплін, ажыццёўлены пераход першай ступені вышэйшай адукацыі на дыферэнцыяваныя тэрміны навучання, распрацавана і ўкаранёна новае пакаленне адукацыйных стандартаў і тыпавых навучальных планаў і навучальных планаў спецыяльнасцяў. Адкрыты новы від магістратуры – падрыхтоўка па спецыяльнасцях з паглыбленай падрыхтоўкай спецыялістаў і інш.

СТРУКТУРА ЎНІВЕРСІТЭТА

Цяпер у складзе адзінага навучальна-навукова-вытворчага комплексу БДУ 26 факультэтаў і адукацыйных устаноў, 10 навукова-даследчых інстытутаў і цэнтраў, 41 навукова-даследчая лабараторыя на факультэтах, 10 інавацыйна-вытворчых прадпрыемстваў. З пералічаных падраздзяленняў 32 маюць статус юрыдычнай асобы. У 2014/2015 навуч. г. функцыянавалі 93 філіялы кафедраў універсітэта, у папярэднім навучальным годзе – 76.

ДАСЯГНЕННІ

У 2011 г. БДУ падсумаваў свой унёсак у сацыяльна-эканамічнае развіццё нашай краіны за 90-гадовы перыяд.

Вынікі працы БДУ ў 2011–2015 гг.

У гэтым жа годзе была заснавана серыя «Класічнае ўніверсітэцкае выданне», стэнд вядомых выпускнікоў і Дошка пашаны супрацоўнікаў БДУ.

У 2013 г. прысуджана Дзяржаўная прэмія Рэспублікі Беларусь за цыкл навуковых прац «Новыя неарганічныя злучэнні і матэрыялы на аснове мікра- і нанапамерных часціц: атрымманне, уласцівасці, ужыванне» академікам Івашкевічу А. А., Лесніковічу А. І. і доктару хімічных навук Арцём'еву М. В. Упершыню Міжнародная прэмія Scopus Award за публікацыйную актыўнасць і цытаванасць навуковых артыкулаў была прысуджана дзесяці беларускім навукоўцам, 6 з якіх – супрацоўнікі БДУ.

У 2014 г. адзін супрацоўнік універсітэта абраны академікам НАН Беларусі (Карэюк В. І.) і два – членамі-карэспандэнтамі НАН Беларусі (Свірыдаў Д. В., Шкуматаў У. М.).

НДІ фізіка-хімічных праблем БДУ ў адпаведнасці з указамі Прэзідэнта Рэспублікі Беларусь у 2011, 2012 і 2013 гг. заносіўся на Рэспубліканскую дошку пашаны за першае месца па выніках спаборніцтваў сярод арганізацый навукі і навуковага абслугоўвання (дырэктар Гаеўская Т. В.).

ЗНАЧНЫЯ ПАДЗЕІ

З 2011 г. 9 замежных грамадзян былі ўшанаваны званнем «Ганаровы прафесар БДУ» за вялікі ўнёсак у навуку і ўмацаванне сувязяў паміж Рэспублікай Беларусь і сваімі краінамі (3 – КНР, 2 – Расійская Федэрацыя і па адным – Індыя, Пакістан, Таджыкістан, Туркменістан).

У 2012 г. упершыню ў гісторыі БДУ створаны Прафесарскі сход з мэтай садзейнічання арганізацыі адукацыйнага працэсу, які адпавядае сучасным запатрабаванням асобы, грамадства і дзяржавы; развіцця фундаментальных і прыкладных навук, інавацыйных распрацовак. Актывізавана праца савета маладых навукоўцаў.

У 2014 г. з мэтай каардынацыі дзейнасці грамадскіх арганізацый і органаў студэнцкага самакіравання, забеспячэння рэалізацыі правоў навучэнцаў на ўдзел у кіраванні адукацыйным працэсам, падтрымкі і рэалізацыі студэнцкіх ініцыятыў, накіраваных на павышэнне аўтарытэту, захавання і прымнажэння традыцый БДУ, заснавана Студэнцкая асамблея БДУ.

СУСВЕТНЫЯ РЭЙТЫНГІ

За справаздачны перыяд БДУ значна палепшыў свае пазіцыі ў сусветных рэйтынгах. Па дадзеных найбольш аўтарытэтных міжнародных рэйтынгавых агенцтваў, БДУ ўваходзіць у 2 % найлепшых універсітэтаў свету.

Па выніках рэйтыngu Webometrics Ranking of World Universities, апублікаваным у ліпені 2015 г., БДУ заняў 609 пазіцыю (у 2010 годзе БДУ

быў на 1476 месцы). Сярод ВНУ краін-удзельніц СНД БДУ знаходзіцца на трэцім месцы (наперадзе МДУ імя М. В. Ламаносава і Санкт-Пецярбургскі дзяржаўны ўніверсітэт).

Па выніках брытанскага рэйтынгавага агенцтва QS у 2015/2016 навуч. г. наш універсітэт дзеліць 421–430 пазіцыі ў сусветным рэйтыngu (у 2010 годзе БДУ нават не разглядаўся дадзеным рэйтынгам).

Па дадзеных расійскіх рэйтынгавых агенцтваў «Інтэрфакс» і «Эксперт РА», у 2013 г. БДУ заняў 2 пазіцыю ў рамках СНД пасля МДУ імя М. В. Ламаносава.

БДУ прысутнічае ў асноўных сусветных і рэгіянальных рэйтынгах ВНУ: Webometrics Ranking of World Universities, Ranking Web of Repositories, Ranking of Business Schools, QS, U-Multirank, Scimago Institutions Rankings, 4 international Colleges & Universities, University Ranking by Academic Performance (URAP), «Эксперт РА», «Інтэрфакс» і інш.

АДУКАЦЫЙНЫ ПРАЦЭС

У комплексе БДУ на ліпень 2015 г. працавалі **8593 чал.** (7586 – асноўныя супрацоўнікі) – **2733**, навуковых супрацоўнікаў – **507**. 766 выкладчыкаў (28 % ад агульнай колькасці) маюць узрост звыш 60 гадоў, да 30 гадоў – 259 (9,5 %).

Штогод у сярэднім на розных узроўнях і формах навучання, уключаючы павышэнне кваліфікацыі і перападрыхтоўку, ва ўніверсітэце навучалася каля **41,6 тыс.** чалавек (па плане развіцця – 34,5 тыс. чалавек). За пяць гадоў на першай ступені вышэйшай адукацыі падрыхтаваны 25491 спецыяліст (па плане развіцця – 27085), 3270 магістраў (па плане развіцця – 2775).

На ўсе формы атрымання вышэйшай адукацыі ў 2015 г. залічана **4935 абітурыентаў** (у 2014 г. – 5085), у тым ліку:

- дзённая бюджэтная форма – **2023** пры плане прыёму 2023, у 2014 г. – 2054 пры плане прыёму 2081;
- дзённая платная форма – **1790** (у 2014 г. – 1828);
- завочная бюджэтная форма – **256** пры плане 270 (у 2014 г. – 286);
- завочная платная форма – **624** (у 2014 г. – 654);
- для атрымання другой вышэйшай адукацыі – **237** (у 2014 г. – 263).

У 2015/2016 навуч. г. падрыхтоўка спецыялістаў на першай ступені вышэйшай адукацыі ажыццёўляецца па **81** спецыяльнасці і **83** напрамках спецыяльнасцяў (у 2014/2015 навуч. г. – па 74 спецыяльнасцях і 78 напрамках спецыяльнасцяў). У магістратуры ў бягучым навучальным годзе вядзецца падрыхтоўка па **78** спецыяльнасцях, у 2014/2015 навуч. г. – па 74.

ПОСПЕХІ СТУДЭНТАЎ

Высокая якасць адукацыі пацвярджае ўдзел навучэнцаў

БДУ ў міжнародных прадметных алімпіадах і конкурсах.

Так, у Міжнароднай матэматычнай студэнцкай алімпіадае БДУ ўдзельнічае з 2001 г. – за гэты перыяд заваявана 37 залатых, 30 сярэбраных і пяць бронзавых медалёў.

У студэнцкім камандным чэмпіянаце свету па праграмаванні каманды БДУ ўдзельнічаюць з 1995 г. і дамагаюцца па выніках адборачных тураў права выступаць у фінале ў ліку 100 найлепшых каманд свету. У 2014 годзе каманда БДУ заваявала сярэбраны медаль.

Міжнародная ўніверсіада па біялогіі праводзіцца з 2012 г. (МДУ імя М. В. Ламаносава, г. Масква) – у БДУ 1 месца ў 2012 г. і 3 месца ў 2014 г.

Міжнародная хімічная алімпіада праводзіцца з 2013 г. (МДУ імя М. В. Ламаносава, г. Масква) – у БДУ ў 2014 г. два залатыя і адзін сярэбраны медаль, у 2015 г. – два сярэбраныя медалі.

Студэнты эканамічнага факультэта заваявалі залаты і два сярэбраныя медалі на II Міжнародным чэмпіянаце студэнтаў па карпаратыўных фінансах (МДУ імя М. В. Ламаносава, г. Масква).

Каманда факультэта філасофіі і сацыяльных навук на Усерасійскім чэмпіянаце па псіхалогіі заняла тры першыя месцы і адно другое (Вышэйшая школа эканомікі, г. Масква).

На міжнароднай алімпіадае па тэарэтычнай механіцы (БелДУТ, г. Гомель) – у БДУ ў 2013 г. 1 і 3 месцы і першае месца ў камандным заліку, у 2014 г. – першае месца ў камандным заліку.

АСПІРАНТУРА І ДАКТАРАНТУРА

Падрыхтоўка навуковых працаўнікоў вышэйшай кваліфікацыі праз аспірантуру вядзецца па **126** спецыяльнасцях, праз дактарантуру – па **116**.

За перыяд з 2011 г. па 2014 г. супрацоўнікамі і аспірантамі ўніверсітэта абаронена **25 доктарскіх і 217 кандыдацкіх дысертацый** (па плане развіцця адпаведна – 26 і 220).


На 01.08.2015 г. у комплексе БДУ навучаліся **22** дактаранты і суіскальнікі доктарскай ступені, **790** аспірантаў/суіскальнікаў з ліку грамадзян Рэспублікі Беларусь, з іх на платнай аснове – 56, замежных аспірантаў – **79**.

НАВУКОВАЯ СФЕРА

БДУ з'яўляецца галаўной арганізацыяй-выканаўцам **8 з 12 дзяржаўных праграм навуковых даследаванняў** у 2011–2015 гг. («Энергабяспека, энергаэфектыўнасць і энергазахаваанне, атамная энергетыка», «Хімічныя тэхналогіі і матэрыялы, прыродна-рэсурсавы патэнцыял», «Электроніка і фатоніка», «Функцыянальныя і кампазіцыйныя матэрыялы, нанаматэрыялы», «Інфарматыка і космас, навуковае забеспячэнне


Демографическая ситуация

Численность выпускников 9 кл. и 11 кл. (прогноз), тыс.чел.



По данным авторитетных международных рейтинговых агентств БГУ вошел в 2% лучших университетов мира, занимая высокие позиции среди 30 тысяч учреждений высшего образования

Количество студентов и магистрантов



Выставочная деятельность в 2011-2015 гг.

Итоги участия в конкурсе «Лучший инновационный проект и лучшая научно-техническая разработка года» (Петербургская техническая ярмарка):		Год					
Специальный приз	Золотая медаль	Серебряная медаль	Диплом	2011	2012	2013	2014
3	3	7	6	11	30		
11	8	8	13	6	46		
9	5	8	9	6	37		

Год	2011	2012	2013	2014	2015	Итого
Специальный приз	-	1	1	1	-	3
Золотая медаль	3	3	7	6	11	30
Серебряная медаль	11	8	8	13	6	46
Диплом	9	5	8	9	6	37

Проект «Биорассасывающиеся противопульные препараты для локальной химиотерапии злокачественных новообразований Технолес и Пропилдонт» вошел в десятку лучших научных работ конкурса «100 идей для Беларуси»

23 выставки на базе университета
125 международных и республиканских выставок

• Китай • Индия • Казахстан • Италия
• Япония • Иран • Вьетнам • ЮАР
• Германия • Латвия • Мьянма • Камбоджа
• Россия • Сербия • Монголия • Болгария
• Малайзия • Азербайджан • ОАЭ

У 2011–2014 гадах пералік выданняў штогод складаў каля **1500** найменняў (мана-

графіі, падручнікі і навучальныя дапаможнікі, зборнікі навуковых прац, зборнікі тэзісаў дакладаў навуковых канферэнцый і іншыя навуковыя выданні).


На падставе распрацаванага і зацверджанага палажэння пра прэміяванне працаўнікоў структурных падраздзяленняў БДУ за публікацыі ў вядучых міжнародных часопісах за 2012–2014 гады было прэміявана **115 супрацоўнікаў**. Агульная сума прэміі складала 283,44 млн руб.

Рознымі формамі НДРС за рамкахі навучальных заняткаў

і перспектывы развіцця на 2016–2020 гг.

Республіканскі банк данных одареннай моладзі

1/3 лиц, включенных в республиканский банк данных одаренной молодежи, обучаются в БГУ



СПОРТИВНЫЕ ДОСТИЖЕНИЯ СТУДЕНТОВ И СБОРНЫХ КОМАНД БГУ (2011–2015 гг.)

В 2011–2015 гг. студентами БГУ на Олимпийских играх, Всемирных универсиадах, чемпионатах мира и Европы завоевано **55 медалей**, из них **23 золотых**, **16 серебряных**, **16 бронзовых**.
В Олимпийских играх 2012 г. в Лондоне приняли участие **4 студента БГУ**.



Данные об иностранных обучающихся в БГУ в 2014/2015 учебном году



В 2014 г. начато полномасштабное внедрение системы электронного документооборота БГУ



за минулую пяцігодку было ахоплена больш за **41 тысяч студэнтаў**, што складае ў сярэднім 41,4 % ад агульнага ліку студэнтаў дзённай формы навучання. Удзельнічалі ў выкананні планавых дзяржбюджэтных і гасдамоўных НДВКП за пяць гадоў 5811 студэнтаў, у тым ліку 2441 студэнт працаваў на ўмовах аплаты. У СНДЛ і іншых творчых аб'яднаннях працавалі 10064 студэнты. Удзельнічалі ў працах па заданнях дзяржаўных праграм навуковых даследаванняў і навукова-тэхнічных праграм 2467 студэнтаў.

На навуковых канферэнцыях за пяцігодку студэнтамі прачытана 27268 дакладаў, у тым ліку на міжнародных – 5442, рэспубліканскіх – 3434, іншых – 18392.

На конкурсах і выставах рознага ўзроўню за перыяд 2011–2014 гг. былі адзначаны **1808 прац** (экспанатаў), выкананых з удзелам студэнтаў, з іх 329 – на міжнародным узроўні, 768 – рэспубліканскім.

За пяць гадоў было апублікавана **12767 прац**, аўтарамі (суаўтарамі) якіх з'яўляліся студэнты: 3876 артыкулаў у навуковых часопісах

і іншых навуковых выданнях, 7978 тэзісаў дакладаў на канферэнцыях рознага ўзроўню, 913 – электронных публікацый.

У конкурсе грантаў універсітэта для выканання навуковай працы студэнтамі і аспірантамі за пяць гадоў удзельнічалі **222 праекты**. У складзе выканаўцаў грантаў былі заяўлены 351 студэнт, 84 магистранты, 230 аспірантаў. Па выніках конкурсаў грантаў для матэрыяльнага заахвочвання выканаўцаў 130 праектаў было вылучана фінансаванне ў памеры **716 млн руб.**

У конкурсах на суісканне грантаў дактарантамі, аспірантамі, студэнтамі, якія навуваюцца ва ўстановах Міністэрства адукацыі Рэспублікі Беларусь, за пяць гадоў ад БДУ ўдзельнічала 135 праектаў, з якіх фінансаванне атрымалі **100 праектаў**.

На штогадовы Рэспубліканскі конкурс навуковых прац студэнтаў БДУ прадставіў за пяць гадоў 1171 праца, з якіх лаўрэатамі сталі **43 працы**, 227 прац атрымалі 1 катэгорыю, 316 прац – 2 і 281 – 3.

Па выніках конкурсаў на найлепшую СНДЛ за пяць гадоў было прэміявана **78 навуковых кіраўнікоў і 240 удзельнікаў СНДЛ** на агульную суму **288,49 млн руб.** Па выніках конкурсу на найлепшага кіраўніка і арганізатара НДРС за пяць гадоў заахвочаны **134 супрацоўнікі ўніверсітэта**. На фінансаванне камандзіровак студэнтаў на навуковыя канферэнцыі вылучана за пяць гадоў – **43,3 млн руб. з уласных сродкаў**.

За 2011–2014 гг. **543** навуковыя распрацоўкі БДУ былі скарыстаны ў народнай гаспадарцы і **794** – у навукальным працэсе. За гэты перыяд атрымана **413** станоўчых рашэнняў па заяўках на аб'екты прамысловай уласнасці.

НАУКОВА-ТЭХНІЧНАЯ ПРАДУКЦЫЯ

Працягвалі развіццё міжнародныя сувязі ўніверсітэта з замежнымі партнёрамі на аснове выканання дамоў пра навуковае супрацоўніцтва, заключэнне замежнагандлёвых пагадненняў, удзел у праектах міжнародных фондаў і праграм, узаемных стажыровак, прадстаўленне навуковых вынікаў на выставах і канферэнцыях.

У перыяд з 2011 г. па 2015 г. міжнароднае навукова-тэхнічнае супрацоўніцтва ажыццяўлялася штогод у сярэднім па **275** дамовах і дамовах з замежнымі партнёрамі з 40 краін: Расія (у сярэднім у год 76 дамоў), Германія (31 дамова), Польшча (29 дамоў), Украіна (25 дамоў) і г. д. У гэты перыяд БДУ выконваў у год каля **60 праектаў** міжнародных праграм, сярод якіх праграмы і гранты МНТЦ, ІНТАС, 7 РП, ЦЕРН, НАТА, АІЯД, ААН, ДААД, «Вісбі», Tempus і іншыя. Штогод навукоўцы БДУ атрымліваюць больш за **220 грантаў**, уключы

чаючы гранты на навуковыя стажыроўкі і ўдзел у канферэнцыях.

Сумарны бюджэт устаноў і падраздзяленняў БДУ, якія выконваюць праекты, за 2011–2014 гг. склаў **7410 тыс. дол. ЗША**. У 2011–2014 гг. выконвалася ў сярэднім у год **87** праектаў БРФФД у рамках сумесных конкурсаў з аналагічнымі фондамі іншых краін – Аўстраліі, Азербайджана, Арменіі, Вялікабрытаніі, В'етнама, ЗША, Германіі, Грузіі, Іспаніі, Італіі, Казахстана, Кітая, Латвіі, Літвы, Малдовы, Манголіі, Польшчы, Партугаліі, Рэспублікі Карэя, Расіі, Румыніі, Сербіі, Украіны, Францыі, Эстоніі. Агульны бюджэт устаноў і падраздзяленняў БДУ, якія выконваюць праекты, за гэты перыяд склаў суму, эквівалентную **1864 тыс. дол. ЗША**.

У перыяд 2011–2015 гг. установы, падраздзяленні і прадпрыемствы комплексу БДУ, нароўні з выкананнем праграм міжнароднага навуковага супрацоўніцтва, значна актывізавалі працу па праасоўванні навукова-тэхнічнай прадукцыі на знешнія рынкі. У выніку выканання **331** кантракта і дамоў з арганізацыямі 32 краін блізкага і далёкага замежжа было выгандлявана валютных сродкаў на суму, эквівалентную **7545 тыс. дол. ЗША**.

У 2011–2015 гг. **больш за 100 новых распрацовак** супрацоўнікаў БДУ былі прадстаўлены на 109 рэспубліканскіх і міжнародных выставах. На выставах у Расійскай Федэрацыі і Беларусі навукаёмістая прадукцыя БДУ ўзнагароджана 3 спецыяльнымі прызамі, 59 медалямі і 31 адмысловым дыпламам.

ВЫХАВАЎЧАЯ ПРАЦА І САМАКІРАВАННЕ

У БДУ праводзіцца мэтанакіраваная дзейнасць па арганізацыі ідэалагічнай і выхаваўчай працы, прыцягненні студэнцкіх арганізацый да кіравання ўніверсітэтам. Асноўнымі кірункамі ідэалагічнай і выхаваўчай працы ў БДУ з'яўляюцца:

- ідэалагічнае і грамадзянска-патрыятычнае выхаванне;
- маральнае выхаванне;
- выхаванне культуры здаровага ладу жыцця, фізічнае выхаванне;
- гандарнае і сямейнае выхаванне;
- працоўнае і прафесійнае выхаванне;
- экалагічнае выхаванне, выхаванне культуры бяспечнай жыццядзейнасці;
- выхаванне культуры побыту і вольнага часу.

Колькасць студэнтаў, якія прымаюць удзел у дзейнасці моладзевых грамадскіх арганізацый, органаў студэнцкага самакіравання БДУ, у справядным перыядзе знаходзіліся ў межах 43–61 % ад агульнага ліку студэнтаў дзённай формы навучання; колькасць студэнтаў, што прымаюць удзел у дзейнасці творчых калектываў, клубаў і гурткоў па інтарэсах –

у межах 7,4–9,1 %; колькасць студэнтаў, якія займаюцца ў групах спартыўнага ўдасканалення і маюць спартыўныя разрады і званні – у межах 1400–1450 чалавек. Стварэнне студэнцкай асамблеі БДУ, арганізацыя і правядзенне міжнародных і рэспубліканскіх студэнцкіх форумаў, дзейнасць студэнцкіх арганізацый і органаў студэнцкага самакіравання аказалі істотны ўплыў на далучэнне Рэспублікі Беларусь да Балонскага працэсу.

УДЗЕЛ У МІЖНАРОДНЫХ АРГАНІЗАЦЫЯХ

БДУ бярэ ўдзел у дзейнасці шэрагу міжнародных арганізацый: Еўрапейскай асацыяцыі ўніверсітэтаў (EUA), Еўрапейскай асацыяцыі ўніверсітэтаў (EAPU), Універсітэцкая сетка Цэнтральна-Еўрапейскай ініцыятывы (CEI UniNet), Міжнародная асацыяцыя выкладчыкаў рускай мовы і літаратуры (МАПРЯЛ), Сетка міжнародных цэнтраў рэлятывісцкай астрафізікі (ICRANet), Еўрапейская сетка «Супрацоўніцтва для вышэйшай адукацыі ў галіне радыёлагічнай і ядзернай інжынерыі» (CHERNE), Асацыяцыя школ Цэнтральнай і Усходняй Еўропы па даследаваннях у галіне міжнародных адносін, Міжнародны саюз мытных універсітэтаў INCU, Саюз фізіялагічных грамадстваў краін СНД, Грамадскі палярны савет НАН Беларусі (у рамках Міжнароднай праграмы засваення Антарктыды), Камітэт па навуцы і тэхналогіях Канвенцыі ААН па барацьбе з дэградацыяй землеў.

У 2012 г. па ініцыятыве БДУ і Расійскага дзяржаўнага геалагаразведнага ўніверсітэта імя С. Арджанікідзе створаны **Беларуска-расійскі цэнтр навука пра зямлю**.

У 2011–2012 гг. створаны **Беларуска-кітайскі інавацыйны цэнтр і Беларуская-в'етнамскі інавацыйна-адукацыйны цэнтр**. Складзены кантракты на распрацоўку навукова-тэхнічнай прадукцыі з кітайскімі партнёрамі на агульную суму 330 тыс. дол. ЗША. Беларуская-в'етнамскі інавацыйна-адукацыйны цэнтр штогод праводзіў конкурсы грантаў. За тры гады было прафінансавана 9 праектаў (4 – біяфак, 2 – ФПМІ, 2 – фізфак, 1 – ФДА).

НАВУЧАННЕ ЗАМЕЖНЫХ ГРАМАДЗЯН

У сярэднім штогод у БДУ на ўсіх узроўнях і формах навучання ад **2000 да 2600** замежных грамадзян. У 2014–2015 навуч. год навучалася з краін СНД 53,3 %, Азіі – 41,8 %, Еўропы – 3,6 %, Афрыкі – 1 %, Паўночнай і Паўднёвай Амерыкі – 0,3 % ад ліку ўсіх замежных студэнтаў.

ГАСПАДАРЧАЯ ДЗЕЙНАСЦЬ

Прыбыткі комплексу БДУ ў 2014 г. склалі **1329,6 млрд руб.**, з іх 63 % ад адукацыйнай дзейнасці, 22,5 % – ад вы-

творчай дзейнасці, 14,5 % – ад навуковай дзейнасці. У 2013 г. агульны прыбытак склаў 1262,6 млрд руб., з іх па відах дзейнасці адпаведна – 60 %, 25 % і 15 %.

Прыбыткі ад **экспарту адукацыйных паслуг** у 2014 г. склалі **7167 тыс. дол. ЗША**, ад пастаўкі **навукова-тэхнічнай прадукцыі** – **2279 тыс. дол. ЗША**, у 2013 г. гэтыя паказчыкі складалі адпаведна 7155 і 2280 тыс. дол. ЗША.

У 2014 г. на **капітальны рамонт** патрачана **3,05 млрд руб. уласных сродкаў** (бюджэтных сродкаў не вылучалася), у 2013 г. – 2,62 млрд руб. уласных сродкаў і 8,32 млрд руб. – бюджэтных. На **бягучы рамонт** у 2014 г. патрачана 2,36 млрд руб. уласных сродкаў і 0,17 млрд руб. – бюджэтных, у 2013 г. адпаведна – 3,88 і 0,52 млрд руб.

Набыта абсталявання ў 2014 г. за кошт бюджэту на 24975,7 млн руб., за кошт уласных сродкаў – на 4575,3 млн руб. У 2013 г. гэтыя паказчыкі складалі адпаведна 24540,8 і 5769,5 млн руб.

ПЛАНЫ РАЗВІЦЦЯ БДУ

• Распрацоўка Праграмы развіцця Беларускага дзяржаўнага ўніверсітэта на 2016–2020 гады

• Распрацоўка праграмы святкавання 100-гадовага юбілею Беларускага дзяржаўнага ўніверсітэта як нацыянальнага свята Рэспублікі Беларусь

• Умацаванне пазіцый універсітэта ў сусветнай навукова-адукацыйнай прасторы. Задача БДУ ў сусветных рэйтынгах у 2016–2020 гг. – упэўнена ўваходзіць у топ-500 найлепшых універсітэтаў свету і ў топ-5 найлепшых універсітэтаў СНД.

• Удасканаленне кіравання ВНУ, кадравага забеспячэння, развіццё сістэмы павышэння кваліфікацыі супрацоўнікаў.

• Узмацненне ўдзелу студэнцкіх і іншых моладзевых арганізацый у прыняцці рашэнняў па ўдасканаленні навукова-выхаваўчага і навукова-даследачага працэсу.

• Распрацоўка і ўкараненне на аснове прынятай Канцэпцыі сучасных адукацыйных інфармацыйных і тэлекамунацыйных тэхналогій, накіраваных на павышэнне якасці падрыхтоўкі спецыялістаў на ўсіх узроўнях.

• Пашырэнне спектру платных адукацыйных паслуг, уключаючы іх экспарт.

• Развіццё інавацыйнай дзейнасці і навуковых даследаванняў, нарошчванне аб'ёмаў выпуску навукаёмістай прадукцыі і яе экспарту.

• Пашырэнне сувязяў з іншымі адукацыйнымі і навуковымі ўстановамі, вытворчасцю.

• Актывізацыя выдавецкай дзейнасці, развіццё Электроннай бібліятэкі БДУ

• Удасканаленне ідэалагічнай і выхаваўчай працы.

• Умацаванне матэрыяльна-тэхнічнай базы.

Святочнае мерапрыемства, прысвечанае 20-годдзю факультэта міжнародных адносін БДУ, адбылося 2 кастрычніка.

Урачыстае пасяджэнне пачалося з дэманстрацыі дакументальнага фільма, які каратка распавядаў пра факультэт, яго супрацоўнікаў і кірункі дзейнасці. Затым з вітальным словам выступіў дэкан ФМА **Віктар Шадурскі**. Ён надаў увагу вытокам стварэння факультэта, навуковаму патэнцыялу (тут працуюць 19 дактароў і 99 кандыдатаў навук; за 20 гадоў выкладчыкамі і



Дэкан БДУ пасля шчырых віншаванняў паабяцаў ўсталяваць памятную дошку на гістарычным факультэце ў гонар ФМА

Дваццаць гадоў у міжнароднай повязі

супрацоўнікамі было абаронены 72 кандыдацкія і 11 доктарскія дысертацыі). Віктар Генадзевіч падкрэсліў, што для выкладчыкаў, супрацоўнікаў і саміх студэнтаў важным застаецца тое, якім будзе факультэт заўтра і як працягваць захоўваць яго прэстыж. Затым дзейны дэкан перадаў слова свайму папярэдніку **Аляксандру Шапаву**.

Аляксандр Віктаравіч правёў маленькі экскурс у гісторыю, успомніў, як усё пачыналася, якую дапамогу ў стварэнні аказалі іншыя факультэты БДУ, розныя арганізацыі і ведамствы. Маладому факультэту трэба было не толькі ўладкоўваць навучальныя памяшканні, але і ствараць сваю навуковую школу. Усе задачы паспяхова вырашаны. Сёння ў сценах факультэта працуюць яго выпускнікі, такім чынам, можна казаць пра пераемнасць і змену пакаленняў.

Рэктар БДУ акадэмік **Сяргей Абламейка** адзначыў, што ФМА з'яўляецца адным з маладых факультэтаў універсітэта, але ён ужо добра зарэкамендаваў сябе ў краіне і за мяжой, стварыў навуковую школу. Факультэт стаў пляцоўкай для абмеркавання розных праблем як рэгіянальнага, так і міжнароднага значэння, месцам правядзення мноства канферэнцый, семінараў. ФМА – гэта яшчэ і



Міністр замежных спраў У. Макей ушаноўвае В. Шадурскага

вельмі высокія прахадныя балы абітурыентаў. Рэктар выказаў упэўненасць, што ў факультэта добрая будучыня.

Павіншаваў факультэт, супрацоўнікаў, студэнтаў з юбілеем. Міністр замежных спраў Беларусі **Уладзімір Макей**. Ён адзначыў, што 20 гадоў – пакуль не сталася, але досыць важны момант у жыцці, калі трэба абраць свой шлях. Факультэт гэты шлях абраў і ўпэўнена ідзе наперад. Міністр адзначыў рост прафесіяналізму выпускнікоў, падзякаваў выкладчыкам за добрасумленную працу, а выпускнікам за працавітасць і жаданне прыносіць карысць Радзіме. У завяршэнні ён адзначыў, што

многія выпускнікі ФМА займаюць адказныя пасты ў МЗС, запэўніў, што дзверы ведамства заўсёды будуць адчынены для наступных маладых спецыялістаў, пажадаў новых поспехаў факультэту.

Старшыня Пастаяннай камісіі па міжнародных справах і нацыянальнай бяспецы **Уладзімір Сянько** перадаў вітальны адрас ад Старшыні Савета Рэспублікі Нацыянальнага сходу Міхаіла Мясніковіча. Было сказана, што ФМА ствараўся з мэтай падрыхтоўкі кваліфікаваных кадраў для наладжвання кантактаў з усімі дзяржавамі свету, з чым ён добра справіўся. Многія выпускнікі працуюць як у дзяржаўных органах, так і ў пры-

ватным сектары. Было падкрэслена, што высокі прэстыж факультэта з'яўляецца вынікам працы выкладчыцкага складу. Дэпутат пажадаў факультэту і выпускнікам далейшых творчых поспехаў на карысць краіны.

У віншаванні дэканаў БДУ прагучала абяцанне ўсталяваць памятную таблічку ў першым памяшканні ФМА на гістарычным факультэце БДУ, дзе «пачынаўся факультэт міжнародных адносін». Дэкан адзначыў рост факультэта і пажадаў яму далейшых поспехаў.

Намеснік міністра эканомікі Беларусі **Антон Кудасаў** заявіў, што ганарыцца сваёй спецыяльнасцю – міжнародныя адносіны – і адзначыў карпатлівую працу выкладчыкаў і запатрабаванасць выпускнікоў.

Намеснік міністра юстыцыі Беларусі **Сяргей Задзіран** выказаў спадзяванне, што выпускнікі працягнуць уносіць значны ўклад у росквіт нашай краіны.

Намеснік старшыні Дзяржаўнага мытнага камітэта **Сяргей Полуценне** адзначыў цеснае ўзаемадзеянне ДМК з кафедрай мытнай справы.

Ад імя Міністэрства спорту і турызму выступіла начальнік аддзела маркетынгу і якасці турысцкіх паслуг, выпускніца ФМА, **Юлія Копаць**. Яна выказала словы падзякі

выкладчыкам, якія змаглі зрабіць факультэт другім домам для студэнтаў, а таксама ад імя міністэрства ўручыла грамату калектыву ФМА за значны ўнёсак у падрыхтоўку спецыялістаў у турысцкай галіне.

З 20-годдзем ФМА павіншаваў кіраўнік спраў адміністрацыі Маскоўскага раёна г. Мінска **Уладзімір Казлоўскі** ад імя кіраўніка адміністрацыі Аляксандра Крапака. Быў адзначаны прэстыж факультэта, які падтрымліваецца шляхам велізарнай працы выкладчыцкага складу, атрыманае факультэтам прызнанне як у Беларусі, так і за яе межамі, а таксама запатрабаванасць выпускнікоў у дзяржаўных органах, у рэальным сектары эканомікі.

Выкладчыкі і супрацоўнікі факультэта міжнародных адносін былі адзначаны ганаровымі граматамі і падзякамі.

У прамежках паміж выступленнямі афіцыйных асоб прысутныя змаглі пазнаёміцца з канцэртнымі нумарамі, падрыхтаванымі студэнтамі факультэта пры дапамозе студэнцкіх арганізацый. У канцы святочнага канцэрта ўсе ўдзельнікі выступілі з музычным нумарам, прысвечаным значнасці факультэта ў жыцці кожнага студэнта. З 20-годдзем, родны ФМА!

Аліна ГЛАДКАЯ

Да 20-годдзя ФМА быў прымеркаваны праект «**Тыдзень са студэнцкімі арганізацыямі**», у межах якога былі праведзены розныя мерапрыемствы

Першымі пачала цешыць студэнтаў **куратарская служба**, кіраўніком якой з'яўляецца **Крысціна Галаш**, студэнтка 3 курса, і **савет старастаў**, якім кіруе яе аднакурсніца **Ангеліна Юркова**. 22 верасня на 11 паверсе была арганізавана забаўляльная праграма з музыкой, пад якую можна было патанчыць і пазнаёміцца з новымі людзьмі, і гульнёй «Кракадзіл». Студэнты выкарыстоўвалі ўвесь свой прафесіяналізм, было цікава як адгадаваць, так і паказваць. У якасці ўзнагарод раздавалі салодкія прызы: смачныя цукеркі і чупа-чупсы. У канцы ўсім падарылі шарыкі! А яшчэ зрабілі фота на памяць. Увогуле, мы пасмяяліся, паелі ласункаў, пазнаёміліся, зрабілі пару фота для «Інстаграм»... Дзень атрымаўся, ура!))

На наступны дзень мы разам

Паказаць, на што здольныя!

адзначылі дзень нараджэння **студэнцкага саюза БДУ**, старшынёй якога сёлета стала студэнтка 4 курса спецыяльнасці «Міжнародны турызм» **Марыя Мшар**. Дадзеная арганізацыя мае доўгую гісторыю: радуе факультэт ужо на працягу сямі гадоў! У сувязі з гэтым на 7 паверсе на вялікім перапынку мы арганізавалі мерапрыемства «Конкурсы і танцы з Аляксандрам Ачасавым»!

Вясёлы і яркі вядучы Аляксандр Ачасав прымусіў усіх нас ад душы павесяліцца. Незвычайныя і вясёлыя конкурсы і не менш незвычайныя прызы: кубачкі з лагатыпам ФМА і бананы дасталіся самым годным і адважным удзельнікам.

Студэнты пажадалі студэнцкаму саюзу ФМА росквіту і больш ладзіць такіх вясёлых і незвычайных мерапрыемстваў!

24 верасня вялікі перапынак студэнты праводзілі з **прафбюро ФМА**. У праграме была вясёлая музыка, шумныя конкурсы, а таксама гонкі на скейтбордах. Усе пераможцы атрымалі памятныя прызы з сімволікай прафбюро. Пера-

можцу гонак на скейтбордах, якім стаў студэнт 2 курса Кірыл Бяльцоў, у якасці прыза была ўручана майка. Вялікае дзякуй арганізатарам акцыі, старшыні прафбюро ФМА **Аідзе Гуліевай** і яе намесніку **Марыі Гурко**.

25 верасня адбылася доўгачаканая сустрэча з новым студэнцкім згуртаваннем – **«Суполкай аматараў беларушчыны ФМА»**. На вялікім перапынку студэнты мелі магчымасць пазнаёміцца з вытокамі суполкі, вынікамі праведзенай у мінулым семестры апытанкі, планами і перспектывамі, а таксама паўдзельнічаць у вясёлай віктарыне «Беларушчына». Сустрэча скончылася душэўнымі спевамі пад гітару. Кожны ўдзельнік атрымаў зарад бадзёрасці і прыемныя падарункі. Мерапрыемства было праведзена лідарамі суполкі **Багданам Хмяльніцкім** і **Цімурам Ходзіным**.

26 верасня ва ўсіх студэнтаў ФМА была магчымасць паказаць сваю выдатную фізічную падрыхтоўку. Як усе мы ведаем, сапраўдны «ФМАшнік» павінен умець 3 рэчы:

забаўляцца, нягледзячы ні на што; прыходзіць на пары пасля клуба і, вядома ж, бегаць хутчэй за ўсіх на 13 паверх! У сувязі з гэтым у той дзень прайшло вельмі важнае для кожнага «ФМАшніка» мерапрыемства: «Экстрэмальны забег Fire runner» з **БРСМ**, рухавіком якога на нашым факультэце з'яўляецца **Дар'я Чупрова**.

Удзельнікі стартавалі з першага паверха і беглі на 13, дзе іх чакалі прыўкрасныя дзяўчаты, якія раздавалі ўдзельнікам энергетычны напоў Red bull. Хочацца адзначыць, што ўсе ўдзельнікі ў роўнай ступені паказалі сваё майстэрства. Прадстаўніцы далікатнага полу змагаліся нароўні з моцным! Дзяўчаты адважна пераадольвалі лесвічныя пралёты, аднак з невялікім адрывам пераможцам забегу стаў Стэфан Карасёў, які апырэдзіў свайго суперніка на 50 мілісекунд!

Праект «Выпрабавальнікі ўражанняў IMPRESSORS.BY» падарваў для пераможца сертыфікат ад падарункавага сэрвісу DAROO. Прыз уручаў намеснік дэкана ФМА **Сяргей Карэлін**, які адзначыў важ-

насць дадзенага мерапрыемства для факультэта, бо лесвіцы на ФМА былі тэмай для жартаў нават у старым корпусе на Акадэмічнай.

А ў дзень нараджэння факультэта, 1 кастрычніка, «Суполка аматараў беларушчыны ФМА» сумесна з бібліятэкай ФМА адкрыла **секцыю буккросінгу**. Дарэчы, Багдан Хмяльніцкі стаў пераможцам праекта Future FIR, прысвечанага збору ідэй па паляпшэнні жыцця факультэта, які праводзіўся **студэнцкай газетай «ФМOn-line»**, высунаўшы ідэю буккросінгу і паспяхова яе рэалізаваўшы.

Падводзячы вынікі ўсяго тыдня са студэнцкімі арганізацыямі, хочацца сказаць, што кожнае мерапрыемства пакінула след у сэрцы кожнага «ФМАшніка». Дзякуй усім арганізатарам, якія стварылі святочны настрой на факультэце. Спадзяёмся, што студэнцкія арганізацыі працягнуць дарыць усмешкі і радасць студэнтам і далей!

Дзякуй усім, хто правёў гэты вясёлы тыдзень з намі!

Са святам, любімы ФМА!

Дар'я БОГДАН

Прафесар Таццяна Арлова – Чалавек-бясконцасць

Ці думалі вы калі-небудзь пра тое, што такое бясконцасць? Як паспець дакрануцца да яе за адно зямное жыццё? У Інстытуце журналістыкі БДУ віншавалі з 80-годдзем тэатральнага крытыка, прафесара і выкладчака кафедры літаратурна-мастацкай крытыкі **Таццяну АРЛОВУ**, чалавека-бясконцасць.



Таццяна Дзмітрыеўна вылучаецца сваёй абсалютнай разнастайнасцю, як прафесійнай, так і асабістай. Гэта і навуковы дзеяч, і выкладчык, і тэатральны крытык, і журналіст. Выкладчыкі Інстытута журналістыкі распаўсюджаюць, што да яе можна заўсёды звярнуцца па жыццёвую параду ды падтрымку, шчыра паразмаўляць па-жаночы, абмеркаваць моду (прафесар мае бездакорны густ).

Таццяну Дзмітрыеўну запрасіў выкладаць на факультэт Барыс Васільевіч Стральцоў. І заўсёды падтрымліваў, дапамагаў. Таццяна Арлова пачынала з прадмета «Марксісцка-ленінскае вучэнне пра друк». Яна прызнаецца: «Я вельмі моцна хвалялася. Марксісцка-ленінскае вучэнне гучала так няэручна. Я вельмі шмат рыхтавалася да кожнай лекцыі». Потым

доўгі час знаёмства студэнтаў з прафесіяй пачынаецца менавіта з Таццянай Дзмітрыеўнай на прадмеце «Уводзіны ў журналістыку». Адна з яе вучаніц, Ларыса Цімошук, сёння паспяхова журналіст газеты «Звязда», узгадвала пра тое, што для яе было вельмі важна пазнаёміцца з прафесіяй праз моцную, выбітную асобу. Зараз прафесар выкладае «Гісторыю мастацтваў», «Культуралогію», «Культуру і бізнес», «Мастацтва ў кантэксце журналістыкі», спекурс па профілі «Тэатральны крытык».

Да юбілею Таццяны Дзмітрыеўны супрацоўніца бібліятэкі Таццяна Ушакова падрыхтавала выставу ўсіх публікацый прафесара, якія былі ў фондзе бібліятэкі, сярод іх артыкулы ў прэсе, навуковыя

матэрыялы і кнігі (больш за 20). Таццяна Мікалаеўна налічыла прыблізна 380 публікацый, каля паловы з іх навуковыя. Адзін з цікавых экспанатаў выставы – першая публікацыя Таццяны Арловой у газеце «Сталинская молодежь» за 6 жніўня 1954 года. Артыкул называецца «Спектакль-сказка о Красной шапочке и ее друзьях». Каб зразумець і ацаніць гэтую тытанічную працу і яе аб'ём, трэба толькі прыйсці на выставу і падзівіцца, пачытаць, павучыцца. Тэатральны крытык і столькі б не стварыў, толькі журналіст. Фама Варанецкі, акцёр тэатра імя Янкі Купалы, пабачыўшы выставу Таццяны Дзмітрыеўны, сказаў: «Вы разумная, што пайшлі не ў тэатр, а ў журналістыку. Слова і там, і там, але ж акцёрскае слова хутка забываецца, і не застаецца вазо-чак публікацый у бібліятэцы». Таму не дзіва, што дырэктар ФБ БДУ Уладзімір Кулажанка прысвоіў Таццяне Арловой званне ганаровага чытача бібліятэкі. Тым больш што прафесар некалькі разоў на тыдзень у зале перыядыкі прачытвае ўсю прэсу.

Заўважае шанаванне Таццянай Арловой свайго бацькі Дзмітрыя Аляксеевіча Арлова, рэжысёра, народнага акцёра БССР, выкладчыка Акадэміі мастацтваў. У 2004 г. выйшла кніга Т. Д. Арловой «Учитель. Книга о Дмитрии Алексеевиче Орлове: Избранные статьи, воспоминания, документы». Першую сваю кнігу пра людзей і праблемы сучас-

нага тэатра і кіно «Ты і я» аўтар таксама прысвяціла памяці свайго бацькі. Гэта не лічачы артыкулаў у СМІ пра Д. А. Арлова.

Таццяну Арлову шчыра віншавалі дырэктар Інстытута журналістыкі Сяргей Дубовік і выкладчыкі, вядомыя акцёры тэатра, сярод якіх Генадзь Аўсяннікаў, Таццяна Мархель, Бэла Масумян, Валерый Анісенка і вучні. З іх слоў і ўспамінаў пераконваецца, які светлы, жыццесцвярдальны і шматгранны чалавек Таццяна Дзмітрыеўна. Яе любяць і калегі, і вучні, і тэатральны асяродак. Шмат хто падкрэсліваў прыныповасць, прафесара, яе справядлівасць і імкненне падтрымаць таго, каму гэта патрэбна. У тэатры Таццяну Дзмітрыеўну паважаюць за дакладныя, канструктыўныя заўвагі, якія часта спрыяюць прафесійнаму станаўленню акцёраў і рэжысёраў. Бэла Масумян узгадвала пра тое, як заўсёды акцёры Нацыянальнага беларускага тэатра чакалі рэцэнзій Таццяны Арловой. Калі яна доўга не пісала нічога пра тэатр, лічылі, што справы дрэнныя.

На юбілеі Т. Д. Арловой гучала шмат слоў удзячнасці, любові і ўспамінаў. Таццяна Мархель узгадвала пра тое, што, калі яна была на мяжы выключэння з Акадэміі мастацтваў, будучую народную артыстку Беларусі не выключылі, бо яе заўсёды абараняў Дзмітрый Арлоў. Таццяна Мархель лётала як на крылах ад думкі, што яе заўважыў Дзмітрый Аляксеевіч.

Успамін Бэлы Масумян, пра якую Таццяна Дзмітрыеўна напісала кнігу «Инопланетянка», таксама вельмі светлы і кранальны. «Я вучаніца Дзмітрыя Аляксеевіча Арлова. Яго вучні заўсёды ганарыцца, што яны «арлоўцы». Найвялікшая пахвала, якая была ў маім жыцці, гэта артыкул Дзмітрыя Аляксеевіча ў газеце «Советская культура», які называўся «Горжусь ученицей».

У Таццяны Дзмітрыеўны Арловы таксама ёсць адданыя прыхільнікі, якія любяць і шануюць свайго настаўніка. Адзін з іх нават пісаў лісты з арміі сваёй любімай выкладчыцы. Сярод вучняў Таццяны Дзмітрыеўны – Людміла Саянкова, загадчык кафедры літаратурна-мастацкай крытыкі, Ларыса Цімошук, журналіст газеты «Звязда», Арцём Кавалеўскі, паэт і выкладчык, Пятро Васючэнка, пісьменнік, і шмат-шмат іншых. Менавіта яна паўплывала сваімі станоўчымі рэцэнзіямі на прызнанне Генадзя Аўсяннікава і Таццяны Мархель.

Таццяна Арлова зараз працягвае актыўную тэатральную і выкладчыцкую дзейнасць. Шмат ездзіць на тэатральныя фестывалі Беларусі і замежжа, публікуецца, шмат размаўляе са студэнтамі на кафедры, разбіраючы ледзь не па радках іх артыкулы. Цяжка ўявіць сучасную беларускую тэатральную прастору і факультэт журналістыкі без Таццяны Арловой. Чалавек-бясконцасць здольны пра жыццё некалькі жыццяў у адным.

Марына ЕЛІСТРАТАВА

АСОБЫ

У кожнага з нас пра навучанне застануцца цёплыя ўспаміны. І хутчэй за ўсё гэта будуць вобразы сяброў і выдатных выкладчыкаў. Геаграфічны факультэт багаты на такіх асоб. 80 гадоў таму нарадзіўся **Георгій РЫЛЮК** – выбітны беларускі тапаніміст і географ.

З гэтай нагоды кафедрай фізічнай географіі свету і адукацыйных тэхналогій былі арганізаваныя адмысловыя навуковыя чытанні імя Г. Я. Рылюка. Напачатку была адкрыта выстава-прэзентацыя навуковых работ, дзе былі сабраныя

Тапаніміка – гэта Рылюк

амаль усе працы, выданні, падручнікі, кнігі, што напісаны прафесарам.

Арганізатары зрабілі акцэнт на правядзенне круглага стала, дзе прагучалі цёплыя словы пашаны і ўспаміны сяброў, калег, вучняў Георгія Рылюка.

Адкрываў сустрэчу прарэктар па вучэбнай рабоце БДУ А. Л. Толцік: «Унёскам такіх людзей ганарыцца ўніверсітэт. Самы галоўны здабытак – гэта людзі, што тут працуюць, і мы павінны па годнасці іх цаніць!». Пасля ўзяў слова намеснік дэкана па навуковай рабоце географічнага факультэта С. І. Кузьмін: «Рылюк быў найвыдатнейшым лектарам, педагогам, быў вельмі камунікабельным чалаве-

кам, і мне вельмі прыемна, што мы шануем такую асобу. Шмат хто звязвае імя Рылюка з географам!».

Далей словы падзякі і пашаны паляцелі як птушкі ў вырай, усе выкладчыкі добра памяталі «свайго Жоржу».

М. В. Кухарчык: «На мяне як на чалавека паўплывалі 2 асобы – гэта мой бацька і Г. Я. Рылюк. Ён звяртаў велізарную ўвагу на свае лекцыі, даходзіла да таго, што яго паслухаць прыходзілі нават студэнты мехмата! Я да сёння адчуваю глыбокую пашану, ён так займалася гэта рабіў, што мы сядзелі рот раз-явіўшы».

А. Я. Яротаў: «У вузкай атмасферы Рылюк умудраўся казаць пра

балцкія і літоўскія тапонімы. А гавораць пра ВКЛ... Першы адзёл пытаўся, чым яны там займаюцца? Гэта была неардынарная асоба. Ён збіраў кемлівых вучняў і ініцыяваў гульні «Вашае слова, Эрудыты!» на беларускім тэлебачанні. У пачатку 90-х прамаўляў па-беларуску, папулярна заваў нашу мову. І, увогуле, калі кажуць пра тапаніміку – то гэта Рылюк».

А. Г. Кальмакова: «Г. Я. Рылюк – мой настаўнік з вялікай літары, гэта быў мой любімчык, яго лекцыі чакалі, не прыйсці на іх было сорамна. Ён успрымаў студэнтаў як жывых людзей, а не як масу. Рылюк казаў, што выкладчык можа называцца выкладчыкам толькі тады,

калі ён любіць студэнтаў і свой прадмет».

У маёй памяці ёсць такі ўспамін: у школьныя гады рыхтаваўся да алімпіяды па географіі і мая выкладчыца ледзь не на святочным рушніку давала пачытаць кнігу па географіі Рылюка. Тады гэта было дзіўна для мяне, але цяпер я разумею. Глядзіце, прайшло амаль 10 гадоў, як няма Георгія Якаўлевіча, але памяць жыве да гэтага часу. Не пра кожнага чалавека ўзгадваюць нават і праз пяць гадоў.

Г. Я. Рылюк (1935 – 2006) – нарадзіўся ў в. Пікачы Драгічанскага раёна Брэсцкай вобласці. Скончыў географічны факультэт БДУ ў 1963 г., на якім пачаў працаваць з 1966 г. Навуковыя інтарэсы: рэгіянальная фізічная географія і тапаніміка.

Ягор ЛЕВАЧОЎ

АБ'ЯВЫ

БЕЛАРУСКИ ДЗЯРЖАЎНЫ УНІВЕРСІТЭТ АБ'ЯВЛЯЕ КОНКУРС НА ЗАМЯШЧЭННЕ ПАСАД:

ПРАФЕСАРАЎ КАФЕДРАЎ: гісторыі беларускай мовы, міжнародных адносін, ДАЦЭНТАЎ КАФЕДРАЎ: бія- і нанамеханікі, тэарэтычнай і прыкладной механікі, нелінейнага аналізу і аналітычнай эканомікі, гісторыі беларускай літаратуры, класічнай філалогіі, банкаўскай эканомікі, інавацыйнага менеджменту, экалагічнага і аграрнага права, крыміналістыкі, дзяржаўнага кіравання, крымінальнага працэсу і пракурорскага нагляду, міжнародных эканамічных адносін, тэорыі і практыкі перакладу.

СТАРШЫХ ВЫКЛАДЧЫКАЎ КАФЕДРАЎ: фізікі і аэракасічных тэхналогій, вэб-тэхналогій і камп'ютарнага мадэлявання, класічнай філалогіі, інавацыйнага менеджменту, крымінальнага працэсу і пракурорскага нагляду, паліталогіі, фінансавага права і прававага рэгулявання гаспадарчай дзейнасці, раманскіх моў, германскіх моў.

Тэрмін конкурсу – адзін месяц з дня апублікавання аб'явы.

Адрас: 220030, г. Мінск, вул. Бабруйская, 5а, упраўленне кадры, тэл. 209-54-36.

НАШЫ ЮБІЛЯРЫ

04 кастрычніка Шалькевіч Франц Емяльянавіч, дацэнт кафедры геадэзіі і картаграфіі

07 кастрычніка Долбік Алена Яўгенаўна, дацэнт кафедры рускай мовы

07 кастрычніка Сталеўская Святлана Мікалаеўна, дацэнт кафедры матэматычнага мадэлявання і аналізу дадзеных

09 кастрычніка Марцінкевіч Галіна Іосіфаўна, прафесар кафедры геаэкалогіі

10 кастрычніка Баравы Віталь Расціслававіч, загадчык кафедры мовазнаўства і краіназнаўства Усходу

13 кастрычніка Марозава Таццяна Анатольеўна, загадчык вучэбна-навуковай лабараторыі беларускага фальклору

14 кастрычніка Лявонцьеў Аляксандр Віктаравіч, дацэнт кафедры фізічнай электронікі і нанатэхналогій

17 кастрычніка Дзітчанка Таццяна Іванаўна, дацэнт кафедры клетачнай біялогіі і біяінжынерыі раслін

20 кастрычніка Мельнікава Алена Аляксандраўна, дацэнт кафедры лазернай фізікі і спектраскапіі

20 кастрычніка Дзмітрук Наталля Міхайлаўна, дацэнт кафедры метадаў аптымальнага кіравання

22 кастрычніка Красоўскі Аляксандр Мікалаевіч, дацэнт кафедры агульнага землезнаўства і гідраметэаралогіі

25 кастрычніка Екадзімава Ірына Іванаўна, дацэнт кафедры сацыяльнай камунікацыі

27 кастрычніка Галаўчанская Алена Эдуардаўна, дацэнт кафедры інавацыйнага менеджменту

31 кастрычніка Дакукава Наталля Анатольеўна, дацэнт кафедры тэарэтычнай і прыкладной механікі

БДУ ў СМІ БЕЛАРУСІ

Чатыры міжнародныя праекты ў рамках конкурсу адукацыйнай праграмы Еўрапейскага саюза «Эразмус+» «Стварэнне патэнцыялу ў сферы вышэйшай адукацыі» выйграў БДУ – interfax.by, БелТА, радыё «Сталіца», 21.by, minsknews.by, kv.by, telegraf.by, ecopress.by, belarus.by, uaport.net, mod.mil.by (08.09).

Школы юных пачалі працу ў БДУ – megacat.by, hand-embroidered10.rssing.com (13.09), Радые «Сталіца» (14.09).

Першы фест актыўнага ладу жыцця «BSU FEST-2015» адбыўся ў БДУ – БелТА, megacat.by, радыё «Сталіца», Мінск ТБ (14.09), радыё «Сталіца» (16.09), hand-embroidered10.rssing.com (17.09), minsknews.by, БТ-1, 21.by, megacat.by, АНТ, СТБ (18.09), estu.by (25.09).

БДУ ўмацаваў свае пазіцыі ў рэйтынгу найлепшых універсітэтаў свету па версіі ўплывовага брытанскага агенцтва QS (THE – QS World University Rankings) – Tut.by, 21.by, freesmi.by, bobr.by, talks.by, radiominsk.by, БелТА, радыё «Сталіца», ej.by, 5min.by, soyuz.by, Telegraf.by, АНТ, interfax.by, normativka.by, belinform.org, zavtrasesiya.com, БТ-1, aif.by, megacat.by, hand-embroidered10.rssing.com (15.09), zviazda.by, «Звязда» (19.09).

Ядомая ўпаковачная абгортка для цукерак прадстаўлена ў Белдзяржуніверсітэце – hand-embroidered10.rssing.com, БелТА, радыё «Сталіца», mail.ru (21.09), Sb.by, БелаПАН, onliner.by, 21.by, kp.by (22.09), minsknews.by (23.09), «Знамя юности», «Народная газета» (25.09).

Выстава «Мая Радзіма – Беларусь. Універсітэт у кантэксце дасягненняў» ў БДУ – 1 Нацыянальны канал Беларускага радыё, БелТА, радыё «Сталіца», БТ-1, АНТ, Мінск ТБ, СТБ, minsknews.by, unistar.by, so-l.ru, radiomir.by, megacat.by (21.09).

Як вывучыць кітайскія іерогліфы? Трэба практыка і цярпенне

Выкладчык журфака
БДУ Дар'я Гіргель
распавяла, як два гады
працавала ў Хэнанскім
універсітэце ў Кітаі.

Кітай – гэта вельмі экзатычная краіна для студэнтаў і выкладчыкаў. Неяк так выйшла, што людзі ўяўляюць сабе стажыроўку за мяжой у Польшчы, Германіі, Францыі, Вялікабрытаніі, але ніяк не ў Кітаі. Аказваецца, што магчымасць патрапіць туды вельмі нават рэальная. Напрыклад, сёння ў Хэнанскім універсітэце вучацца маладыя філолагі з Беларусі. На 2016–2017 гады зараз фарміруюць групу студэнтаў БДУ. Гэта стала магчымым пасля нядаўняй сустрэчы кіраўнікоў універсітэтаў-партнёраў.

Так што ж гэта за краіна, Кітай, як туды патрапіць і, галоўнае, як там жыць і вучыцца, распавядае нам выкладчык Дар'я ГІРГЕЛЬ.

Дар'я Гіргель на радзіме працуе на кафедры літаратурна-мастацкай крытыкі Інстытута журналістыкі. У 2013 г. па праграме супрацоўніцтва паміж БДУ і Хэнанскім універсітэтам Дар'я паехала ў Кайфын выкладаць рускую мову як замежную. Калі дазваляў расклад, Дар'я наведвала курсы кітайскай мовы для замежнікаў.

– Калі я паведамляла блізкім, сябрам, што паеду працаваць на год у Кітай, у адказ часцей за ўсё чула словы здзіўлення, захаплення. Для мяне самой гэта было нечаканае рашэнне, пра якое я ні разу не пашкадавала. Улетку 2013 года я запісалася на курсы кітайскай для пачаткоўцаў, каб падрыхтаваць сябе, больш псіхалагічна, вядома, да таго, што такое кітайская мова. Сумленна скажу, што пры першым знаёмстве з іерогліфамі задумалася: «А ці можна іх наогул вывучыць? У чым сакрэт?». Пазней, ужо ў Кайфыне, пазнаёмілася са студэнтам з Румыніі, ён вельмі добра на той момант размаўляў па-кітайску, цяпер па стыпендыі кітайскага ўрада вучыцца ў аспірантуры ў Пекіне. Я яго спытала, як жа ён запомніў гэтулькі іерогліфаў, слоў. Яго адказаў былі два словы – практыка і цярпенне.

Усяго Дар'я прапрацавала ў Хэнанскім універсітэце два навучальныя гады 2013/2014 і 2014/2015. Каб зразумець, што такое Кайфын і Хэнанскі ўніверсітэт, можна паспрабаваць накласці гэта на беларускія рэаліі:


– Горад Кайфын – каля 5 мільёнаў жыхароў. Цэнтр правінцы Хэнань, горад Чжэньжоу – 13 мільёнаў. Сама правінцыя Хэнань – 94 мільёны. Для кітайцаў Кайфын – гэта невялікі горад. Як калі скажу, што я працавала ў Полацку.

Кайфын – гэта студэнцкі горад і адна са старажытных сталіц Кітая. Кайфын да таго археалагічна каштоўны, што ў яго гістарычным цэнтры забаронена будаўніцтва метро. У Хэнанскім універсітэце вучыцца каля 60 тысяч студэнтаў. Для параўнання ў БДУ 39 тысяч.

– Мяне не перастае здзіўляць, з якой стараннасцю ў Кітаі вывучаюць англіійскую мову, пачынаючы ўжо з дзіцячага ўзросту. У кніжках для дзяцей казкі друкуюцца як на кітайскай, так і на англіійскай мове. Я была сведкай таго, як сямігадовая дачка аднаго дзяржслужачага папрасіла вады. У Кітаі вам заўсёды будуць прапаноўваць гарбаты ці ваду. Бацька строга кажаў ёй:



Дар'я Гіргель цешыцца кітайскай экзотыкай



Сачыненне кітайскага абітурыента

«Папрасі па-англійску». Дзяўчынка задумалася. Бацька паказваў на шклянку з вадой, дамагаючыся правільнага адказу. Нашы выкладчыкі, магчыма, скажуць, што такога роду «дрэсіроўка» залішняя, шкодная для школьнікаў. Але, маючы зносіны з кітайцамі, я зразумела, што ў іх за працоўныя месяцы вельмі вялікая канкурэнцыя, і веданне замежнай мовы асабліва вітаецца.

Маладыя кітайцы паступаюць у ВНУ па выніках іспыту ў школе. Дар'я распавядае, што для 99 % яе вучняў руская мова не была «жаданай», гэта значыць балы па выніках школьных іспытаў не дазвалялі ім «замахнуцца вышэй» і пачаць пазнаёміцца з англіійскай ці, напрыклад, нямецкай.

– На пытанне «Чаму вы вучыце рускую мову?» студэнт адказаў: «Такі мой лёс». Цікава, што ў адказе не чулася ніякай іроніі. Гэта нагадвае мне кітайскую прыказку: «Задумвае справу чалавек, а здзяйсняе яе неба». Аднак, аднойчы вызначыўшыся з мэтай, кітайскі студэнт пачынае рупліва працаваць, каб потым стаць спецыялістам у абранай прафесіі.

– Кітайцы прывязна-цікаўныя. Яны могуць цябе разглядаць, фатаграфавать. Пра сябе мне часта даводзілася чуць, што я вельмі высокая і што ў мяне белая скура. Часта можна пачуць «Hello!», асабліва ад дзяцей. Бывае, што кітайскі студэнт мае зносіны з замежнікам, каб папрактыкаваць у гутарковай англіійскай, да таго ж гэта некалькі індывідуалізуе яго ў агульнай масе студэнтаў.

Аднойчы ў сталовай я пазнаёмілася са студэнтам. Яго нямецкае імя Ёханэс (кітайцы выбіраюць сабе імёны той замежнай мовы, якую яны вучаюць). Ён выдатна размаўляў на англіійскай. Пра сябе распавёў, што вучыць нямецкую мову для таго, каб у будучыні паехаць вывучаць мікрабіялогію ў Германію. Іншы студэнт, яго рускае імя Антон, адначасова вучыць дзве спецыяльнасці – рускую мову і міжнароднае права. Мы праходзілі тэму «Мой вольны час». На традыцыйнае пытанне «Што ты любіш рабіць у вольны час?», Антон адказаў: «Я не магу жыць па сваёй мары». А марыць ён пра вандраванні, цяжка дасягальныя ў першую чаргу з прычыны недахопу часу. Як правіла, менавіта

такія старанныя кітайскія студэнты паступаюць у магістратуру, аспірантуру, едуць вучыцца за мяжу. Часам я запісвала за кітайскімі студэнтамі іх адказы, фразы з сачыненняў. Напрыклад: «Я хачу невялікі прагрэс кожны дзень», «Для паляпшэння якасці жыцця і дасягнення мэты трэба скласці расклад». Адзін студэнт наракаў: «Я не магу працаваць высокапрадукцыйна».

– Гэта хутчэй выключэнне, ці агульная карціна?

– Не магу сказаць, што такая агульная карціна. Ёсць, вядома, і звычайныя студэнты, якія прапускаюць заняткі, не заўсёды робяць хатняе заданне. Але, як правіла, у кожнай групе ёсць старанныя студэнты. Раніцай набліжаецца да навучальнага корпуса, і ўжо здалёку чуеш гуд – гэта студэнты паўтараюць уголос хатняе заданне. У Кітаі падыход да вучобы традыцыйны: каб вывучыць іерогліфы, трэба запамінаць парадак рысак. Адвольнасць у напісанні, адступленне ад нормы не тое каб не вітаецца, а пра гэта нават не думаецца. Звычайна замежныя выкладчыкі адзначаюць добрую памяць кітайскіх студэнтаў. Але завучванне на памяць не спрыяе развіццю крытычнага мыслення. Таму толькі цяпер у кітайскіх універсітэтах пачынаюць уведзіць курс, які на Захадзе завецца critical thinking. У працы з кітайскімі студэнтамі адбіваецца калектывісцкі тып мыслення. Як напісала адна студэнтка: «Мы часта робім усё разам». Цікава, што кітайскія студэнты ахвотна падказваюць адзін аднаму, у адрозненне ад еўрапейскіх ці амерыканскіх студэнтаў. Кітайцы ўмеюць так сябе паводзіць, каб у непрыемнай для іх сітуацыі не «страціць твар». У кітайскай культуры ёсць адмысловае слова, якое выказвае сацыяльны сувязі, адчуванне таварыства, роднасці, – «гуансі». Памятаю, у адной групе студэнт Барыс заўсёды падказваў тым, хто выходзіў пісаць словы на дошцы. Нават пасля таго, як я яму зрабіла не адну заўвагу, Барыс адказаў: «Ён мой сябар».

Усе кітайскія студэнты-першакурснікі абавязкова праходзяць ваенную падрыхтоўку. Усе – і дзяўчаты таксама. Назіраў, наколькі сур'ёзна яны да гэтага ставяцца – штодзённыя пастраенні, маршаванні, узняцце сцяга КНР, змена варты. Запомнілася з сачы-

нення: «На маёй радзіме заўсёды сонечнае надвор'е». Кітайскія студэнты сапраўды патрыёты, ганарца тым, што яны кітайцы.

– Пры гэтым так капіюць Анлію?

– Кітайцы наогул майстры ў тым, што тычыцца капіявання... Ёсць мода на англіійскую мову, еўрапейскае, амерыканскае. Напрыклад, яны адзначаюць Каляды 25 снежня, але, вядома, па-свойму – дораць адзін аднаму прыгожа запакаваныя яблыкі. Яблык па-кітайску сугучны з мірам, спакоем, дабрабытам.

– Давайце пагаворым пра ўмовы. Хто за што плаціць? І якія там умовы?

– Хэнанскі ўніверсітэт аплачвае пералёт, дае бясплатнае жыллё. Усё, як прапісана ў дамоў пра супрацоўніцтва паміж БДУ і Хэнанскім універсітэтам.

– Якая заробатная плата?

– Камерцыйная таямніца, – загадкава ўсміхнулася Дар'я. – Будзеце выкладчыкам – даведаецеся. На жыццё, вандраванні хапае. Першы год я жыла ў інтэрнаце для кітайскіх выкладчыкаў. На другі год мне далі кватэру. Заняткі па рускай мове (20 акадэмічных гадзін у тыдзень), курсы кітайскай мовы, хатняе заданне – і вольнага часу застаецца не так шмат. У кітайскіх студэнтаў ёсць вялікі перапынак на абеда з 12.00 да 14.30. У гэты час кітайцы, як правіла, адпачываюць, у іх дзённы сон. Калі кітайскія студэнты даведваюцца, што ў Расіі і ў Беларусі гэта не прынята, яны шчыра здзіўляюцца.

– А дзе ж яны спяць?

– У інтэрнатах. Навучальныя корпусы і інтэрнаты побач.

Умовы для студэнтаў будуць троху адрознівацца. На наступны год кітайскі бок можа прыняць да 20 навучэнцаў з БДУ. Пражыванне, вучоба бясплатна. За пералёт студэнты плацяць самі. У маі 2016 года канчаткова стане вядома, ці вылучаць студэнтам БДУ стыпендыі. Рашэнне прымае Міністэрства адукацыі КНР. Верагоднасць становіцца адказу 80-90 %. Наогул, у Паднябеснай вельмі цікавая філасофія прыняцця рашэнняў. Слухаем Дар'ю:

– У іх таксама бюракратыя?

– У іх шмат папер. У Кітаі распаўсюджаны інстытут пасярэдніцтва, гэта значыць пры рашэнні любога пытання спачатку трэба звярнуцца да пасярэдніка, які перадае вашу просьбу свайму

начальніку. Усё вельмі-вельмі павольна. Ужо жывучы ў Кітаі, я пачала шукаць інфармацыю, як разумець кітайцаў. Магу параіць студэнтам, якія паедуць у Кітай, кнігу Аляксея Маслава «Назіраючы за кітайцамі. Утоеныя правілы паводзін». Шчыра скажу, чытала, канспектавала, перачытвала. Аўтар на розных прыкладах тлумачыць, што ў Кітаі нішто не робіцца проста і адразу, і калі ў вас няма цярпення і вытрымкі, то лепш падумаць, ці варта вам ехаць у Кітай. Хачу падзяліцца адной з улюбёных кітайскіх прыказак: «Бывае толькі няправільны шлях, але не бывае бязвыхаднага становішча». Выйсце заўсёды ёсць, застаецца знайсці правільны шлях.

Адзін кітаец (ён добра ведае рускую мову) даваў мне сапраўды неацэнныя парады, якія зводзіліся да двух слоў: «Сядзі і чакай». Калі ў мяне нейкая праблема, яе трэба вырашыць, самыя правільныя паводзіны ў такой сітуацыі будуць: першае – прыйсці ў офіс; другое – спакойна выказаць сваё пытанне; трэцяе – чакаць і не сыходзіць з офіса, пакуль не пачуеш пэўны адказ. Гэта якраз той выпадак, калі спачатку звяртаецца да пасярэдніка, а ён ужо звязваецца са сваім начальнікам. Але калі сыдзе адразу, то кітайцы палічаць, што рашэнне праблемы не так для цябе важнае, і адкладуць яго ў доўгую скрыню.

– Чуў, што ў Кітаі дрэнная экалогія. Гэта адчуваецца?

– Вядома, праблемы з экалогіяй ёсць. Калі прыезджаеш у Кайфын, то першае адчуванне, што ўвесь горад у пыле. Многія кітайцы ходзяць з маскамі на твары. Маску яны носяць у чатырох выпадках: хвароба, халоднае надвор'е, забруджванне паветра і проста даніна модзе. Пасля двух гадоў, праведзеных у Кітаі, асабліва пачынаеш шанаваць зялёныя паркі Мінска і сіняе неба над галавой. Асобна можна згадаць праблему з пітной вадай. У Кітаі не рэкамендуецца піць ваду з-пад крана. Таму купляйце бутэлькі вярнуць ваду. Проста да гэтага прывыкаеш.

– З інтэрнатам праблемы ёсць?

– Блакуецца YouTube, Facebook, Gmail не адкрываецца. «УКантакце» працуе спраўна. Я люблю спампоўваць фільмы, таму перад паездкай троху турбавалася, ці будзе ў мяне такая магчымасць у Кітаі. Вырасла падстрахавацца, і яшчэ дома ў Мінску запісала фільмы на вонкавы дыск. Але, апынуўшыся ў Кітаі, пераканалася, што ў гэтым не было неабходнасці.

Дар'я не хавае захаплення. Як гэта ні цяжка – выпасці з жыцця тут амаль на два гады і пражыць нечае жыццё там, яна ні пра што не шкадуе:

– Гэта lifechanging experience. У дачыненні да Кітая, вывучэння кітайскай мовы мне ўспамінаюцца словы Уладзіміра Малявіна, аднаго з найлепшых кітаязнаўцаў у свеце, – «чым цяжэй, тым цікавей». Тым студэнтам, якія прынялі рашэнне пазнаёміцца з Кітаем бліжэй, скажу, што баяцца сапраўды не трэба, а весела, з адкрытым сэрцам ісці наперад. Як вядома, дарога ў тысячу пачынаецца з першага кроку. Спадзяюся, што гэтай дарогай пойдучы самыя адважныя.

Віталь АРЭШКА

Квітнець і знаходзіць новыя таленты!

Клуб аматараў мастацкага слова «КЛУМБа» святкуе сваю першую гадавіну!

Гэта падзея адбылася 30 верасня ў зале інфармацыйных рэсурсаў па навуцы і мастацтве Фундаментальнай бібліятэкі БДУ.

За год свайго існавання маленькі паэтычны гурток з гучным дэвізам «Заклікаем да сябе ўсіх апантаных добрым мастацкім словам, на якой бы мове яно ні гучала» ператварыўся ў сапраўдны літаратурны клуб, які аб'яднаў студэнтаў універсітэта самых розных факультэтаў. На працягу года мы пісалі вершы, складалі і спявалі песні, разам адзначалі святы, праводзілі літаратурныя конкурсы і вечары, хадзілі ў паход, а галоўнае – мы пасябравалі. І я вельмі рада, што стала часткай гэтай дружнай літаратурнай сям'і. Свой першы дзень нараджэння клуб аматараў мастацкага слова вырашыў адзначыць урачыста і весела. Толькі пераступішы парог бібліятэчнай залы, кожны ўдзельнік для падняцця настрою атрымаў салодкую кветачку, якую напярэдадні сваімі рукамі зрабілі для гасцей клумбаўцы і супрацоўнікі бібліятэкі, а таксама значок клуба – на памяць.

Усё свята складалася з трох частак. У першай часцы прагучалі



віншаванні клуба мэтраў беларускай літаратуры – Міхася Пазнякова, Анатоля Зэкава і Уладзіміра Навумовіча. Усе яны неаднойчы бывалі ў якасці жаданых гасцей на пасяджэннях «КЛУМБы», рэдагавалі і дапамагалі друкаваць нашы творы ў афіцыйных часопісах. Карацей, добра знаёмыя з нашай вясялай і творчай арганізацыяй і яе сябрамі.

А некаторыя з удзельнікаў за гэты год таксама сталі знакамітымі асобамі. Напрыклад, Таццяна Курпрыянец, сёлетняя выпускніца фізічнага факультэта, у якой гэтым летам выйшаў паэтычны зборнік пад назваю «Отзвуки памяти». На

нашым свяце прайшла прэзентацыя яе першай кніжкі.

Таццяну асабіста і ўсіх клумбаўцаў разам павіншавалі дырэктар ФБ БДУ Уладзімір Кулажанка, загадчыца аддзела навукова-метадычнай работы Вольга Бальнова, а таксама Любоў Даніленка, намеснік кіраўніка літаратурнага аб'яднання «БУКет», якое ўжо не першы год існуе пры БДУКІМ. Яны пажадалі «КЛУМБе» квітнець, знаходзіць новыя таленты і расці з кожным годам больш і больш.

У другой частцы вечара клумбаўцы пад кіраўніцтвам свайго руплівага садоўніка старшыні клуба Ірыны Шкіронак паказалі

тэатралізаванае прадстаўленне, падчас якога «КЛУМБа» «ажыла». Яе жыхары, у ролі якіх выступілі актыўныя ўдзельнікі клуба, а гэта Кацярына Роўда, Ігар Пятровіч, Аліна Масалава, Кірыл Тондзель, Таццяна Курпрыянец, Анастасія Каротчыкава, Анастасія Трэшчава, Юрый Калабоў і Аліна Карпіцкая, праз вершы і песні раскрылі свае літаратурныя і артыстычныя здольнасці. Такім чынам яны пазнаёмілі са сваёй творчасцю тых гасцей, хто ведаў удзельнікаў клуба завочна ці прыйшоў на «КЛУМБу» ўпершыню.

Кульмінацыяй імпрэзы стала песня Кацярыны Роўды, якая пас-

ля ўрачыстага выканання ўсімі прысутнымі была прызнана «Гімнам КЛУМБы».

Трэцяя частка свята была самая смачная, бо прайшла яна ў кавярні «Хрызантэма», якую падрыхтавалі для нас супрацоўнікі бібліятэкі. Сталы патаналі ў кветках, яблыках, вінаградзе, апетытных бутэрбродах, салодкіх прысмаках. А ў цэнтры ўсяго гэтага быў вялікі найпрыгожы імянінны торт з выяваю кнігі, пярэ, а таксама розных кветак, пчолак, матылькоў і г. д. Вакол яго мы весела вадзілі карагод пад цудоўную музыку, якую выконваў для нас на саксафоне выдатны клумбаўскі музыкант Ілья Візер.

У гэты вечар яшчэ доўга гучала музыка, чыталіся вершы, спявалі, вяліся сяброўскія размовы, працавалі дзве тэматычныя фотазоны: «Кніжная Венецыя» і «Назад у СССР», на якіх кожны ахвотны мог сфатаграфавана ў адпаведным антуражы з неабходным рэквізітам.

Усе разыходзіліся ў цудоўным настроі і з жаданнем абавязкова прыйсці на чарговы злёт клумбаўцаў, бо другі творчы сезон нашага неверагоднага літаратурнага аб'яднання ўжо адкрыўся!

Аліна КАРПІЦКАЯ



СТУДЭНЦКІ ІНТАРЭС

Валянцін КІРЫК пра BSU Fest-2015:

«Мы дамагліся патрэбнага эфекту»

Адгучалі салюты БДУ-фэсту, але не хутка сціхнуць размовы, бо ўражанні хопіць на цэлы год.

Валянцін Кірык, студэнт 3 курса ФСК, раскажа пра падрыхтоўку, «напружанку» і планы.



Валянцін Кірык на БДУ-фэсце

Між іншым, Валянцін не проста арганізатар ці валанцёр, ён галоўны рэжысёр і аўтар праекта. Сустрэліся мы каля галоўнага корпуса БДУ, дзе ён спаткаўся з іншымі членамі прафсаюза. Напэўна, абмяркоўвалі новую імпрэзу?

– Што падштурхнула да стварэння такога грандыёзнага мерапрыемства?

– Ідэя нарадзілася ў пачатку 2015 года. На маім факультэце ёсць нешта тыпу турэлету, які праводзіцца ў канцы мая. Я падумаў, што было б цікава правесці такое ж масавае, задзірыстае, спартыўнае для ўсяго БДУ. А маёй марай было зрабіць малыя Алімпійскія гульні. Вось калі гэтыя два жаданні аб'ядналіся, стварылася канцэпцыя. Заставалася знай-

сці пляцоўку. Тут я і ўспомніў, што 3 гады таму адпачываў у лагеры «Лідар». Яго кіраўніцтва нам не адмовіла.

– БДУ-фэст стаўся такім разнабаковым. Якая ж галоўная мэта?

– Задума фестывалю была ў тым, каб зрабіць нешта бадзёрае для студэнтаў, супрацоўкаў і наогул усіх, хто цікавіцца БДУ. Жыццё ў нашай альма-матар – гэта не толькі вучоба, але творчасць (танцы, песні, рамёствы) і спорт. Хацелася паказаць, што моладзь рознабакова развітая. Гэта тое мерапрыемства, якога ніколі не было раней і якое будзе задаваць тон на будучыню. Мы гэта зрабілі самі – студэнты для студэнтаў. А значыць,

добра ведалі, што будзе сапраўднаму цікавым. Таму канцэрт атрымаўся самым лепшым: прадумана мноства дэталей, маленькіх фішчак. Хацелі запрасіць Дар'ю Домрачаву, але яна не змагла, таму што была на зборах. Але прыехалі Любоў Чаркашына, Дзяніс Магер, Аляксандра Наркевіч. У аргкамітэце спартсменаў, акцёраў, валанцёраў налічвалася 293 чалавекі.

– Здаецца, праект прыдумалі і стварылі літаральна за два тыдні...

– Насамрэч, фестываль рыхтаваўся сто дзён. Так, актыўна дзейнічаць пачалі з верасня. Але мы працавалі на працягу ўсяго лета. Знайшлі спонсараў, партнёраў,

паклікалі знакамітых артыстаў і спартсменаў. Былі нават прапановы запрасіць на адкрыццё прэзідэнта краіны!

– А як жа адпачынак?

– Фактычна яго не было. А за тыдзень да фестывалю я спаў па 2 гадзіны і еў максімум адзін раз на дзень. Хачу падзякаваць прафсаюзу, тым хлопцам і дзяўчатам, якія дапамагалі стварыць свята. Як было прыемна чуць, што ўсе прысутныя задаволены канцэртам, спартыўнымі гульнямі, спаборніцтвамі! Адчуваўся аддача глядачоў, мы дабіліся патрэбнага эфекту. Дзеля таго і хочацца дзейнічаць.

– Што аказалася самым складаным пры падрыхтоўцы?

– Мабыць, супрацоўніцтва з артыстамі. Звычайна танцоры і спевакі прыходзяць з гатовымі нумарамі, распрацаванымі загадзя. Здаецца і такое, што з адной праграмай могуць выступаць на некалькіх канцэртах. А зараз мы збіраліся адзін-два разы на тыдзень, разам ставілі харэаграфію, прадумвалі дэкарацыі. Такім чынам, кампазіцыі былі зусім новымі, на іншых сценах не паказваліся.

Дарэчы, калектывы, што выступалі на працягу дня,

хай і не цалкам належалі БДУ, але іх удзельнікамі абавязкова былі менавіта навушанцы нашага ўніверсітэта. Ролеры, скейтбардысты, нават некаторыя працаўнікі кампаніі «Рэд бул» вучацца ва ўніверсітэце.

– Ці ёсць планы на наступную восень?

– Фестываль атрымаў высокую ацэнку, таму ўжо разважаем над чарговай праграмай. Вядома, у другі раз БДУ-фэст праводзіць будзе менш праблематычна, партнёрам ёсць што паказаць, а добрыя водгукі прывядуць людзей на малыя Алімпійскія гульні і канцэрт. Думаем паклікаць кампанію «Велком», каб быў бясплатны wi-fi. Марым запрасіць артыстаў з-за мяжы.

КАМЕНТАРЫ

Надзея Анісовіч

– На БДУ-фэст я прыехала толькі на канцэрт. Ён атрымаўся яркім. Прыемна, што на сцэне выступалі як знакамітыя беларускія артысты, так і студэнты ўніверсітэта. Было шмат знаёмых асоб. Па водгукіх маіх сяброў, днём там было не менш цікава. Мне здаецца, раней у БДУ не было падобных масавых спартыўна-забаўляльных мерапрыем-

стваў, і хацелася б ператварыць гэты фэст у традыцыю. Ён паказвае, што ўніверсітэцкае жыццё – гэта не толькі вучоба, але і спорт, і забавы.

Алена Агароднік

– Пасля «Віват, студэнт!» гэта была другая эмацыянальна насычаная падзея ў БДУ з пачатку новага навучальнага года. Я непасрэдна ўдзельнічала ў гэтым грандыёзным свяце ў якасці валанцёра. Незабывальныя ўражанні, пазітыўныя эмоцыі, новыя знаёмствы – усё тое, чым быў прасякнуты дзень фэсту. Вялікае дзякуй арганізатарам такога маштабнага мерапрыемства, а асабліва галоўнаму рэжысёру Валянціну Кірыку. Спадзяюся, БДУ-fest стане выдатнай традыцыяй універсітэта.

Кайсар Рахіл

– Усё было класна арганізавана! Бясплатная вада, вялікая колькасць розных крэслаў, канапак-арэляў, наваесаў... Шматлікія конкурсы з прызамі, футбол і тэніс, валеболь – тое, што адразу кінулася ў вочы. А мімы стварылі настрой і атмасферу чагосьці дзіўнага!


Таццяна МОРВА
Фотарэпартаж пра BSU-fest глядзіце на сайце газеты gazeta.bsu.by

Што магло б аб'яднаць такія вядомыя серыялы, як Sherlock, The Simpsons, «Брыгада», «Клон» і Power Rangers? Не здагадваецца? Не дзіўна! Вы не былі на 9 выязным адукацыйным семінары для старастаў навучальных груп 1 курса **«Ты стараста»**.

Выдалася пахмурна-дажджлівая раніца. Гуд матораў аўтамабіляў, якія спяшаюцца і раствараюцца за гарызонтам, перарываўся грукатам колаў валізак і поўнымі спадзяванняў і чакання размовамі. У той момант наўрад ці хто-небудзь з першакурснікаў усведамляў усё хараство і значнасць гэтай паездкі. Ніхто не здагадаўся, якім неацэнным досведам у іх жыцці стане семінар. А загадкавы ўсмешкі арганізатараў толькі падлівалі сма-лы ў агонь цікаўнасці.

Многія лічаць, што стараста – гэта звычайны студэнт. Можна, троху больш адказны, чым астатнія. І не больш за тое. Але мала хто задумваецца пра тое, што іх праца – велізарная па аб'ёме, які здолее не кожны. Неабходна збіраць, падпісваць у дэканате, афармляць процым папер, весці журнал наведвальнасці і трымаць справаздачу перад куратарам групы. А калі своечасова ўсё не зробіш – гузы валяцца на тваю галаву. Як справіцца з той адказнасцю, якая ўскладаецца на твае плечы? Як у самых складаных сітуацыях не ўпасці ў бруд тварам? Гэта далёка не ўсе пытанні, з якімі сутыкаюцца новаспечаныя «старэйшыны» груп. Арганізатары, улічваючы тое, паспрабавалі разнастаіць мерапрыемства цікавымі майстар-класамі, лекцыямі і трэнінгамі. Хутчэй, не для таго, каб бяздзейна прабавіць час і павесяліцца. Галоўная задача – перадаць досвед і

Старасты ў вобразе



ўменні, якімі валодаюць «дзяды», з адной мэтай: зрабіць з маладняку сапраўдных суперстарастаў.

За некалькі тыдняў да старту студэнты з розных факультэтаў былі падзелены па камандах: ФПМІ+ДІКСТ (Лук'янава Яна), фізічны факультэт+ФМА (Храмцоў Эдгар), хімічны+юрыдычны факультэты (Брадовіч Антаніна), ФФСН+МДЭІ імя А. Д. Сахарова (Самалазаў Павел), ІЖ+эканамічны факультэт+юрыдычны каледж (Віццюгова Вікторыя), ММФ+геагра-

фічны факультэт (Крыжаноўская Яўгенія), ФРКТ+ФСР (Гедымін Віталь), філалагічны+гістарычны факультэты+Інстытут тэалогіі (Ціханава Нэлі), ІБМТ+біяфак (Ждановіч Дар'я). Выбуханебяспечнае спалучэнне, не знаходзіце? Куратары каманд, якія на час замянілі дзеці мам і татаў, перахапілі ініцыятыву ў свае рукі, пазнаёмілі студэнтаў адзін з адным, пазнаёміліся з імі самі, згуртаваліся ў адзіную непераможную каманду і распачалі працу. За некалькі дзён

трэба было паставіць творчы нумар, агучыць фрагмент з фільма, падрыхтавацца да спартыўных і інтэлектуальных спаборніцтваў.

Заезд у «Брыганціну» абяцаў толькі адно: сумна не будзе нікому! Ужо праз пару хвілін комплекс напоўніўся шумам крычалак, песень і выдатным настроем. Кожны калектыў дэманстраваў свае разначкі, каб з першых жа хвілін заявіць пра лідарства. Толькі ўявіце, каманда «Футурама» лёта-ла на ракеце!

Праграма выдалася насычанай. У першы дзень адбыўся матч па валеболье рэктарата з першакурснікамі, прэс-канферэнцыя з удзелам старшыні ВАК Генадзем Пальчыкам і рэктарам БДУ Сяргеем Абламейкам. Хлопцы і дзяўчаты прынялі ўдзел у секцыях, прыгодніцкай гульні «Сутычка» і ролевай гульні «Бітва характараў». Сапраўдным падарункам для ўсіх стаў караоке-клуб «Стараста, які спявае». Падвёўшы вынікі на рэфлексіі, каманды адправіліся спаць.

Уздым, зарадка, сняданак – бягом па справах. Апроч навучальных секцый, удзельніцаў чакала прэзентацыя псіхалагічнай службы БДУ, дыскатэка «Танцы, пакуль ма-лады!», дзе адбылася гульнявая прэзентацыя камандаў. І, вядома ж, творчы вечар «Клуб вясёлых старастаў». У зале панавала атмасфера барацьбы і рызык. Адзіны шанец даказаць, што ты найлепшы. Крыкі заўзятаў рэхам урываліся ў мітусню, даводзячы градус запалу да мяжы. Усе разумелі: няма права на памылку. Здаду бяссонныя ночы, велізарная колькасць гадзін падрыхтоўкі. Не дзіва, што каманды рэпетавалі ў калідорах, на вольных пляцоўках, у карпусах і нават у чаканні вячэры пры сталовай.

Галоўная інтрыга захоўвалася да апошняга. Нарэшце старшыня савета старастаў БДУ Ксенія Валністая абвешчае: 3 месца заняла каманда хімічнага і юрыдычнага факультэта, 2 месца ў ФСК+ФРКТ. А перамогу сёлетня атрымалі ДІКСТ і ФПМІ. Усім удзельнікам ўручаны сувеніры.

Запальныя танцы, добрая музыка і забойныя жарты. Так хочацца перанесці атмасферу свята ў звычайныя навучальныя будні. Старасты-першакурснікі, навучаныя жыццёвым досведам старэйшых таварышаў, зараз ведаюць, як зрабіць студэнцкія гадзі групы вясёлымі і запамінальнымі.

Мікалай НІКАЛАЕНКА
Фота Аляксандра ШЭЛЕГАВА

ДАЛУЧАЙЦЕСЯ!

Гудзенне натхнёных першакурснікаў было чуваць ужо на аўтобусным прыпынку, а ўсё таму, што ў мінулую суботу ў Гаі прайшоў Кубак першакурсніка БДУ!



Кубак першакурсніка–2015

13 каманд змагаліся за званне самых творчых, самых кемлівых і самых спартыўных студэнтаў БДУ. Студэнтам трэба было пераадолець спартыўную і творчую часткі спаборніцтва.

Спартыўны этап мерапрыемства быў прадстаўлены турыстычнай паласой пераход, што стала выдатнай магчымасцю правесці згуртаванасць удзельнікаў кожнай з каманд. Арганізатары правялі мноства пікетаў, у якіх студэнты прадэманстравалі каманднае майстэрства. Першакурснікі прайшлі 15 этапаў, якія з хуткасцю пераадолення якіх прынеслі камандам

запаветныя балы і наблізілі да каштоўнага трафея. Хлопцы і дзяўчаты паспрабавалі сябе ў якасці скалалазаў, прадэманстравалі свае навыкі ў дартсе, а таксама паказалі сваю дасціпнасць і пачуццё гумару.

Далей ішоў невялікі перапынак. А перапынак удзельнікі правялі за смачным абедом. Што можа быць лепшым, чым гарачая каша з тушонкай і шклянчачка цёплага чаю?

Але самая ўражлівая і атмасферная частка мерапрыемства чакала пазней. Каманды праявілі сябе ў творчым нумары, прысвечаным тэме «Я студэнт БДУ». Якіх

толькі персанажаў там ні было! І курсант ваеннага факультэта, і скартар БРСМ БДУ, і нават Аляксандр Саладуха!

Каманды выступалі цудоўна, аднак бесстаронняе аб'ектыўнае журы на чале з А. П. Багамазавым усё ж вылучыла тройку найлепшых. Па выніках конкурсу самай смешнай, самай дасціпнай, самай дружнай, самай творчай і самай спартыўнай стала каманда факультэта сацыякультурных камунікацый!

Мы ад шчырай душы віншуем пераможцаў! А ўсіх першакурснікаў запрашаем супрацоўнічаць з намі!

Станіслаў ПІНЧУК

ІНІЦЫЯТЫВЫ

Самакіраванне: досвед і перспектывы развіцця

На базе БДУ 28–29 верасня сабраліся студэнты з розных краін.

У год моладзі Міністэрства адукацыі РБ, а таксама грамадскі рэспубліканскі студэнцкі савет (ГРСС) пры міністру адукацыі сталі ініцыятарамі правядзення міжнароднай канферэнцыі «Студэнцкае самакіраванне: перспектывы развіцця».

– Канферэнцыя дае магчымасць наладзіць сувязі, абмен досведам. Да нас прыехалі госці з Казахстана, Расіі і Грузіі, – патлумачыў старшыня ГРСС Яўген Харук.

Сама канферэнцыя праходзіла вельмі насычана. У першы дзень выступілі намеснік міністра адукацыі Віктар Яжык, начальнік упраўлення па справах моладзі Міністэрства адукацыі Наталля Пшанічная, а таксама першы прарэктар Акадэміі кіравання пры Прэзідэнце РБ Аляксандр Іваноўскі, дацэнт кафедры моладзевай палітыкі і сацыякультурных камунікацый РІВШ Андрэй Салікаў, якія

распавялі пра кірункі працы студэнцкага самакіравання Беларусі.

Дапамогу ў правядзенні мерапрыемства аказалі таксама БДПУ, БДЭУ, БДУІР, РІВШ, на якіх былі праведзены секцыі: студэнцкае самакіраванне ў адукацыйнай і інфармацыйнай прасторы, інавацыйныя формы працы, студэнцкі лідар. Актывісты падзяліліся ідэямі, а таксама распавялі пра тое, як рэалізуецца моладзевая палітыка ў іх установах вышэйшай адукацыі.

Па выніках працы была распрацавана канцэпцыя студэнцкага самакіравання ў Беларусі.

Знакавай падзеяй стала сустрэча ўдзельнікаў канферэнцыі з міністрам адукацыі Беларусі Міхаілам Жураўковым у фармаце «адкрытага дыялогу».

Вось так запамнілася канферэнцыя ўдзельнікам, якія былі вельмі ўдзячныя і чакаюць наступнага разу, каб ізноў сустрэць сваіх сяброў і падзяліцца свежымі задумамі.

Андрэй САВОСЦІН

